

یہ لوگ تباہ ہیں جو نبیل اللہ محصور ہیں۔ ان میں طالب علم، مدرسین، متلقین بھی شامل ہیں۔ سوال کی صورت میں جن لوگوں کا ذکر ہے ان پر قرآنی کے چمڑے لگ سکتے ہیں۔

عبد اللہ ام تسری مقیم روپر ضلع اتالیہ جون ۱۹۳۶ء

خنازہ کا بیان

تلقین میت

سوال ۱۔ کیا مردہ کو دفن کے بعد قبر پر کھڑے ہو کر تلقین کرنی درست ہے؟ امام شوکانی نے جو اس کو بدعت کہا ہے۔ اور مطلقاً احادیث ضعیفہ کو متروک العمل قرار دینا محدثین میں سے یہ کس کا مذہب ہے۔ حالانکہ محدثین صحاح ستہ کئی جگہ احادیث ضعیفہ پر باب باندھتے ہیں اور ان سے استدلال کرتے ہیں۔ جس سے معلوم ہوتا ہے کہ بعض اوقات حدیث مردودہ لمعانی ہوتی ہے۔ اور مقبول لمعانی ہوتی ہے۔

جواب ۱۔ حدیث تلقین کی بابت صاحب سبل السلام لکھتے ہیں۔

وینتھصل من کلام ائمة التحقيق انه حديث ضعيف والعمل به بدعة ولا يغترب كثرة من يفعله (سبل السلام ص ۲)

یعنی ائمہ محققین کے کلام کا حاصل یہ ہے کہ یہ حدیث ضعیف ہے اور اس پر عمل کرنا بدعت ہے اور بہت لوگوں کے فعل سے دھوکا نہ کھانا چاہیے۔ کیونکہ اکثر دنیا بھیڑ چال ہے۔

امام عراقی کہتے ہیں۔ الفاظ ہرج کے پانچ درجے ہیں۔

پہلا درجہ یہ ہے کہ راوی مطعون کے حق میں کہا جائے کہ کذاب یہ راوی بہت بھڑا ہے یا کہا جائے

وصناۃ یعنی اپنی طرف سے حدیثیں بنا کر رسول اللہ صلی اللہ علیہ وسلم کی طرف منسوب کر دیتا ہے۔

دوسرا درجہ یہ ہے کہ راوی کو کہا جائے متهم بالکذب۔ اس راوی کو کذب کی تحت لگی ہے یا یوں کہیں

لے یعنی میت کو دفن کے اس کی قبر پر کھڑے ہو کر اس کو منکر بخیر کے جوابات کی تلقین کرنا (یا دوسرائی کرنا)

مستہم باوہم منع اس راوی کو حدیثیں وضع کرنے کی تہمت لگی ہے یا یوں کہیں حالٹ۔ یا یوں کہیں متروک یا یوں کہیں ساقط۔

تیسرا درجہ یہ ہے کہ راوی کو کہیں مروود الحدیث یا کہیں ضعیفاً جداً یا یہ کہیں واہ۔ ان قسموں سے نہ قراحتجاج کیا جاتا ہے اور نہ ہی استشہاد و اعتبار و تائید میں ان کی حدیث لی جاتی ہے۔
چوتھا درجہ یہ ہے کہ راوی کو کہا جائے ضعیف الحدیث یا یوں کہا جائے منکر الحدیث یا اس طرح کہا جائے مضطرب الحدیث۔

پانچواں درجہ یہ ہے کہ راوی کو کہا جائے وفیہ ضعف یا اسی طرح کہا جائے وھو متخی المحفظ یا یوں کہا جائے لیس بالقوی یا یوں کہا جائے ھولین یا اس کو ایسا کہیں فیہ اذنی مقال ان پچھلے دو درجوں کی حدیث اخذ بھی کی جاتی ہے اور اعتبار و استشہاد کے واسطے اس میں نظر بھی کی جاتی ہے۔
شیخ ابن الہمام تحریر فرماتے ہیں جو حدیث راوی کے فسق کے سبب ضعیف ہو وہ متعدد سندوں سے قبل احتجاج نہیں ہو سکتی (حاشیہ شرح منجد)

حدیث تلقین چونکہ اخیر کے دو درجوں سے نہیں اس لئے اس پر عمل بدعت ہے۔ اگر یہ کچھ قابل عمل ہوتی تو خیر قرون میں اس پر کیوں عمل نہیں ہوا کیا اس وقت حاجت نہ تھی یا کوئی مروود فن نہ ہوتا تھا یا ان کو اس پر عمل کا شوق نہ تھا۔ جب یہ سب باتیں مفقود ہیں تو اس حدیث کی حقیقت واضح ہے کہ یہ بالکل ساقط ہے قابل عمل نہیں۔

عبداللہ امرتسری روپڑی

۲۲ ربیع الاول ۱۳۵۹ھ - ۲ مئی ۱۹۴۹ء

خاوند اور بیوی کا ایک دوسرے کو غسل دینا

سوال :- ایک عورت مر گئی۔ اس کو اس کے خاوند نے غسل دیا۔ باوجودیکہ اس کی قریبی عورتیں اس جمع میں موجود تھیں۔ ایسی موجود صورت میں اس کے خاوند کا اس عورت کو غسل دینا شرعاً جائز ہے یا نہیں۔ ؟

جواب :- خاوند بیوی کو غسل دے سکتا ہے۔ حضرت فاطمہ رضی اللہ تعالیٰ عنہا کو حضرت علی رضی اللہ عنہ نے غسل دیا تھا۔

منقحی میں ہے۔

عَنْ عَائِشَةَ رَضِيَ اللَّهُ عَنْهَا قَالَتْ رَجَعَ رَسُولُ اللَّهِ صَلَّى اللَّهُ عَلَيْهِ وَسَلَّمَ مِنْ جَنَازَةٍ بِالْبَقِيعِ وَأَنَا أَجِدُ صَدَاعِي فِي رَأْسِي وَأَقُولُ وَارَاسًا فَقَالَ بَلْ أَنَا وَارَاسًا مَا ضَرَّكَ لَوْ مِتَّ قَبْلِي لَغُسَلْتُكَ وَكُفِّنْتُكَ ثُمَّ صَلَّيْتُ عَلَيْكَ وَكُنْتُ رَوَاهُ أَحْمَدُ وَابْنُ مَاجَةَ وَعَنْ عَائِشَةَ أَنَّهَا كَانَتْ تَقُولُ لَوْ اسْتَقْبَلْتُ مِنَ الْأَمْرِ مَا اسْتَدْبَرْتُ مَا غَسَلَ رَسُولُ اللَّهِ صَلَّى اللَّهُ عَلَيْهِ وَسَلَّمَ الْأَنْسَاءَ رَوَاهُ أَحْمَدُ وَابْنُ مَاجَةَ وَقَدْ ذَكَرْنَا أَنَّ الصِّدِّيقَ أَذْهَبَ أَنْثَاءَ زَوْجَتِهِ أَنْ تَغْسِلَهُ فغسلته . (باب ماجاء في غسل احد الزوجين الميتر)

یعنی عائشہ سے روایت ہے کہ رسول اللہ صلی اللہ علیہ وسلم ایک شخص کے جنازہ سے لوٹے اور میرے سر میں درد ہو رہا تھا۔ اور میں ہائے کرتے کر رہی تھی۔ رسول اللہ صلی اللہ علیہ وسلم نے فرمایا۔ بلکہ میرے سر میں درد ہوتا ہے۔ اگر تو مجھ سے پہلے مر جاتی تو میں تجھے غسل دیتا اور کفن دیتا۔ پھر کچھ پر مسابز جنازہ پڑھتا اور سبکے دفن کرتا۔

نیز عائشہ سے روایت ہے فرماتی تھیں۔ اگر ہمیں پہلے خیال آتا تو رسول اللہ صلی اللہ علیہ وسلم کو آپ کی بیویوں کے سوا کوئی غسل نہ دیتا۔ اور حضرت ابوبکر صدیق رضی اللہ عنہ نے وفات کے وقت اپنی بیوی اسماء کو وصیت کی کہ وہ غسل دے۔ پس اُس نے حضرت ابوبکر صدیق رضی اللہ عنہ کو غسل دیا۔

نیل الاوطار میں ہے۔

فِيهِ دَلِيلٌ عَلَى أَنَّ الْمَرْأَةَ تَغْسِلُهَا زَوْجُهَا إِذَا مَاتَتْ وَهِيَ تَغْسِلُهُ قِيَّاسًا وَ يَغْسِلُ أَنْسَاءَ مَرَلَانِي بَكْرٍ كَمَا تَقْدَمُ وَعَلَى إِفْطَاطِهِ كَمَا أَخْرَجَهُ الشَّافِعِيُّ وَالذَّارِقُطْنِيُّ وَأَبُو نُعَيْمٍ وَابْنُ أَبِي شَيْبَةَ وَابْنُ مَاجَةَ وَابْنُ أَبِي حَسِينٍ وَلَمْ يَقْعُ مِنْ سَائِرِ الْقَضَائِيَةِ إِنْكَارُ عَلِيٍّ وَاسْمَاءُ فَكَانَ أَجْمَاعًا (جلد ۳ ص ۲۵)

یعنی اس میں دلیل ہے کہ مرد اپنی عورت کو غسل دے سکتا ہے اور عورت بھی اسی دلیل سے خاوند کو غسل دے سکتی ہے کیونکہ خاوند بیوی کا ایک پردہ ہے جیسے مرد عورت کو دیکھ سکتا ہے۔ عورت مرد کو دیکھ سکتی ہے۔ نیز اسماء حضرت ابوبکر رضی اللہ عنہ کی بیوی نے حضرت ابوبکر رضی اللہ عنہ کو غسل دیا اور حضرت علی رضی اللہ عنہ

نے حضرت فاطمہؓ کو غسل دیا۔ اور صحابہؓ سے کسی نے اس پر انکار نہیں کیا۔ پس اس پر صحابہؓ کا اجماع ہو گیا کہ خاوند بیوی ایک دوسرے کو غسل دے سکتے ہیں۔

بجاء اللہ امرتسری روپڑی

بیٹیاں کو غسل دے سکتا ہے؟

سوال ۱۔ والدہ کی میت کو اس کے بیٹے نے غسل دیا۔ باوجودیکہ اس کے بیٹے کی بیوی موجود تھی۔ ایسی صورت میں بیٹے کا ماں کو غسل دینا شرعاً جائز ہے یا نہیں؟

جواب ۱۔ سبل السلام میں ہے۔

واما فی الاجانب فانه اخرج ابو داؤد و فی المراسیل من حدیث ابی بکر بن عیاض عن محمد بن ابی سہل عن مکحول قال قال رسول اللہ صلی اللہ علیہ وسلم اذا ماتت المرأة مع الرجال لیس فیہم امرأتہ غیرہا والرجل مع النساء لیس معہن رجل غیرہ فانہما یتیمعان و یدفنان و ہما بمنزلۃ من لا یجد الماء انتہی محمد بن ابی سہل هذا ذکرہ ابن حبان فی الثقات وقال البخاری لا یتابع علی حدیثہ وعن علی علیہ السلام قال قال رسول اللہ صلی اللہ علیہ وسلم لا تبرز من ذلک ولا تنظر الی فخذ حی و لا میت رواہ ابو داؤد و ابن ماجہ و فی اسنادہ اختلاف (ص ۱۹)

یعنی مکحول کہتے ہیں۔ رسول اللہ صلی اللہ علیہ وسلم نے فرمایا کہ جب عورت مر جائے اور کوئی دوسری عورت وہاں نہ ہو یا مرد مر جائے اور کوئی دوسرا مرد وہاں نہ ہو تو تیمم کر کے دفن کر دے جائیں۔ اور حضرت علیؓ نے کو رسول اللہ صلی اللہ علیہ وسلم نے فرمایا۔ اپنی ران نکلی نہ کر اور کسی کی ران کی طرف نہ دیکھ خواہ زندہ ہو یا مردہ۔

اس سے معلوم ہوا کہ خاوند بیوی کے سوا کوئی مرد عورت کو اور کوئی عورت مرد کو غسل نہ دے جس شخص نے

ماں کو غسل دیا ہے۔ اس نے بہت بُرا کیا

بجاء اللہ امرتسری از روپڑ ضلع انبالہ

۲۸ محرم ۱۳۵۳ھ - ۵ مئی ۱۹۳۴ء

شیعہ و اہل بدعت کا جنازہ

سوال۔ شیعہ اور دیگر اہل بدعت کا جنازہ جائز ہے یا نہیں؟
جواب۔ شیعہ کے کئی فرقے ہیں۔ ایک زیدی کہلاتے ہیں۔ وہ حضرت ابو بکرؓ و دیگر صحابہ رضہ کو گالی نہیں دیتے۔ نہ ان کو منافق کہتے ہیں بلکہ حضرت علیؓ کو حضرت ابو بکرؓ و دیگر صحابہ رضہ پر فضیلت دیتے ہیں۔ تو ایسے شیعہ کافر نہیں۔ ان کا جنازہ اگر کوئی پڑھے تو کوئی حرج نہیں لیکن پڑھنا اچھا نہیں کیونکہ لوگوں کے دلوں میں ان کی نفرت نہیں رہتی بلکہ ان کو اچھا سمجھنے لگ جاتے ہیں۔ رسول اللہ صلی اللہ علیہ وسلم تیبہ کے لئے مفروض کا جنازہ نہیں پڑھتے تھے۔ زیدی شیعہ تو اس سے کہی درجہ بُرے ہیں۔ ان کا جنازہ بطریق اولیٰ نہ پڑھنا چاہیئے۔ اور جو شیعہ حضرت ابو بکرؓ وغیرہ کو گالی دیتے ہیں۔ اور کہتے ہیں ان کا ایمان منافقانہ تھا تو ایسے شیعہ کافر ہیں۔ اور کافروں کی بابت قرآن مجید میں ارشاد ہے۔

إِنَّ اللَّهَ حَرَّمَ مَعَاصِيَ الْكَافِرِينَ ۝ (لہٰ ص ۲۷)

یعنی کافروں پر اللہ تعالیٰ نے جنت حرام کر دی ہے

اسی طرح شرک کی بابت فرمایا ہے۔

إِنَّ اللَّهَ مَنْ يُشْرِكْ بِاللَّهِ فَقَدْ حَرَّمَ اللَّهُ عَلَيْهِ الْجَنَّةَ (سورہ مائدہ ۲۷)

یعنی جو شرک کرے اس پر اللہ تعالیٰ نے جنت حرام کر دی۔

جب جنت حرام ہے تو نماز جنازہ کا ہے کے لئے ہوگی۔

دوسری آیت میں ہے۔

مَا كَانَ لِلنَّبِيِّ وَالَّذِينَ آمَنُوا أَنْ يَسْتَغْفِرُوا لِلْمُشْرِكِينَ وَلَوْ كَانُوا أُولَىٰ

قُرْبَىٰ مِنْ بَعْدِ مَا تَبَيَّنَ لَهُمْ أَنَّهُمْ أَصْحَابُ الْجَحِيمِ (پارہ ۵ دکوہ ۳۶)

یعنی نبی کے لئے اور ایمان والوں کے لئے لائق نہیں کہ مشرکوں کی بابت بخشش مانگیں۔ خواہ ان کے

رشتہ دار ہوں جب ان کو معلوم ہو گیا کہ وہ دوزخی ہیں۔

اس آیت میں مشرکوں کے لئے بخشش نہ مانگنے کی وجہ یہ بتائی ہے کہ وہ دوزخی ہیں۔ یعنی ان کو دوزخ

سے کسی وقت نجات نہیں۔ پس جس شخص کی کسی وقت نجات کی امید نہ ہو اس کے لئے بخشش کی دعا کرنی

منع ہے۔ اور شیعوں کو چھوڑ کر کافر ہے اس لئے اس کی نجات کی بھی امید نہیں۔ پس اس کی بابت بھی بخشش کی دعا منع ہے۔

حدیث میں ہے۔

الْقَدَرِیَّةُ مَجْسُوسٌ هَذِهِ الْأُمَّةُ إِنْ مَرِضُوا فَلَا تَعُوذُ وَهَذَا إِنْ مَاتُوا

فَلَا تَشْفُوهُمْ۔ (نفاہ احمد و ابوداؤد (مشکوٰۃ باب الایمان بالقدر)

یعنی تقدیر سے انکار کرنے والے اس امت کے مجوسی ہیں۔ اگر بیمار ہو جائیں تو ان کی بیماری پر سی نہ کرو۔

اگر مر جائیں تو ان کے کفن و دفن اور جنازہ میں حاضر نہ ہو۔

جیسے تقدیر کے منکروں کو اس حدیث میں اس امت کے مجوسی قرار دیا ہے۔ اس طرح شیعوں کو ایک اور

حدیث میں اس امت کے نصاریٰ قرار دیا ہے۔ مشکوٰۃ باب مناقب علی بن ابی طالب میں حدیث ہے۔ رسول اللہ

صلی اللہ علیہ وسلم نے حضرت علی رضی اللہ عنہ کو فرمایا۔ تیر ہی عیسیٰ علیہ السلام کی مثال ہے۔ یہود نے اس سے بغض رکھا

یہاں تک کہ ان کی ماں پر بہتان باندھا۔ اور نصاریٰ نے ان سے محبت کی یہاں تک کہ ان کو اس مرتبہ تک

پہنچا دیا جو اس کے لائق نہ تھا۔ یعنی ایک بغض میں ہلاک ہو گئے ایک محبت میں۔ حضرت علی رضی اللہ عنہ نے فرمایا مجھ سے

محبت میں افراط کرنے والا بھی ہلاک ہو جائے گا اور مجھ سے بغض رکھنے والا بھی ہلاک ہو جائے گا۔ جس کو میرا بغض

بہتان پر آمادہ کرتا ہے۔ سویر پیشگوئی پوری ہو گئی۔ غار جی حضرت علی رضی اللہ عنہ سے بغض رکھتے ہیں گویا کہ وہ اس امت

کے یہود ہیں۔ اور شیعوں کی محبت میں افراط کرتے ہیں یہاں تک کہ ان کی محبت کی وجہ سے حضرت ابوبکر رضی اللہ عنہ سے

بغض رکھتے ہیں تو گویا کہ اس امت کے نصاریٰ ہوئے۔ پس جیسے تقدیر کا جنازہ جائز نہیں کیونکہ وہ اس امت کے

مجوسی ہیں۔ اس طرح شیعوں اور خارجیہ کا بھی جنازہ جائز نہیں کیونکہ وہ اس امت کے یہود و نصاریٰ ہیں۔ جس

امام نے جنازہ پڑھا ہے اس کو امامت سے معزول کر دینا چاہیے۔ اس لئے کہ اس نے ایک کافر کا جنازہ

پڑھ دیا۔

عبداللہ ارقسری از روپر ضلع انبالہ

۲۱ محرم ۱۳۵۲ھ

بے نماز اور اس کی اولاد کا جنازہ

سوال۔ کیا بے نماز اور اس کی اولاد کا جنازہ جائز ہے ؟

جواب :- اس باب کی وضاحت نماز کے بیان میں ہو چکی ہے ۔

خودکشی کرنے والے کی نماز جنازہ

سوال :- ایک حاجی پانچ وقت کا نماز ہی ہے ۔ جماعت کا پابند شکل و صورت میں پورا نہیں انسان اُس نے خودکشی کے خیال سے تنگ کر جان دے دی ۔ کیا اُس کی نماز جنازہ پڑھی جاسکتی ہے ؟

جواب :- اس کے متعلق چند احادیث درج ہیں ۔
مسلم میں ہے ۔

(۱) عَنْ جَابِرِ بْنِ سَمُورَةَ قَالَ آتَى النَّبِيَّ بِرَجُلٍ قَتَلَ نَفْسَهُ بِمَشَاقِقَ فَلَمْ يُصَلِّ عَلَيْهِ (فصل رابع مشکوٰۃ باب المشی باجنازة)

جابر بن عمرؓ کہتے ہیں رسول اللہ صلی اللہ علیہ وسلم کے پاس ایک شخص کا جنازہ لایا گیا ۔ جس نے تیر کے پھل سے یا پاؤں سے خودکشی کر لی ۔ آپ نے اس کا جنازہ نہیں پڑھا ۔

(۲) عَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ تَرَدَّى مِنْ جَبَلٍ فَقَتَلَ نَفْسَهُ قَتَلَ فِي نَارِ جَهَنَّمَ تَرَدَّى فِيهَا خَالِدًا مُخَلَّدًا فِيهَا أَبَدًا وَمَنْ تَحَسَّ سَمًا فَقَتَلَ نَفْسَهُ تَسَمَّ فِي يَدِهِ يَتَحَسَّاءُ فِي نَارِ جَهَنَّمَ خَالِدًا فِيهَا أَبَدًا وَمَنْ قَتَلَ نَفْسَهُ بِحَدِيدٍ فَخَدَّيْهِ فِي يَدِهِ يَتَوَجَّأُ بِهَا فِي بَطْنِهِ فِي نَارِ جَهَنَّمَ خَالِدًا مُخَلَّدًا فِيهَا أَبَدًا ۔ متفق علیہ (مشکوٰۃ کتاب القصاص)

یعنی رسول اللہ صلی اللہ علیہ وسلم نے فرمایا جو پہاڑ سے گر کر خودکشی کرے وہ ہمیشہ کے لئے جہنم میں (پہاڑ) سے گرے گا ۔ جو زہری کر خودکشی کرے اُس کا زہر اُس کے ہاتھ میں ہوگا ۔ ہمیشہ جہنم میں اس کو گھونٹ گھونٹ پئے گا ۔ اور جو شخص کسی ہتھیار سے خودکشی کرے وہ ہتھیار اس کے ہاتھ میں ہوگا ۔ ہمیشہ جہنم میں اپنے پیٹ میں گھونپے گا ۔

(۳) وَعَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ الَّذِي يَخْنُقُ نَفْسَهُ يَخْنُقُهَا فِي النَّارِ الَّذِي يَطْعَنُهَا يَطْعَنُهَا فِي النَّارِ (حوالہ مذکور)

رسول اللہ صلی اللہ علیہ وسلم نے فرمایا جو اپنا گلا گھونٹ کرے وہ جہنم میں اپنا گلا گھونٹے گا ۔

اور جو بچھی وغیرہ کھینچ کر خود کشتی کرے وہ جہنم میں برہمی وغیرہ گھومتے گا۔

(۴) وعن جندب بن عبد اللہ قال قال رسول اللہ صلی اللہ علیہ وسلم کان فیمن کان فیکم رجل به جرح فجزع فاخذ سکینا فحزبہا یدہا فہما دقا الدم حتی مات قال اللہ بادرنی عبدی بنفسہ فحرمت علیہ الجنة - متفق علیہ - (حوالہ مذکور)

رسول اللہ صلی اللہ علیہ وسلم نے فرمایا گزشتہ لوگوں سے ایک شخص کے زخم تھا۔ اس سے بیقرار ہو گیا۔ چاقو لے کر اپنا ہاتھ کاٹ دیا۔ خون بند نہ ہوا یہاں تک کہ وہ مر گیا۔ خدا تعالیٰ نے فرمایا میرے بندے نے اپنی جان تلف کرنے میں مجھ سے جلدی کی۔ پس میں نے اس پر جنت حرام کر دی۔

(۵) وعن جابر بن الطفیل بن عمرو والدوسی لما ہاجر الذبی صلی اللہ علیہ وسلم الی المدینۃ ہاجر الیہ و ہاجر معہ رجل من قومہ فمرض فجزع فاخذ مشاخص لہ قطع بہا جراحہ فشیخت یداہ حتی مات فراہ الطفیل بن عمرو منامہ و ہیئہ حسنة و ہا لا مغضیا یدیدہ فقال ما صنع بک ربک فقال غفر لی بہ جرتی الی نبیہ صلی اللہ علیہ وسلم فقال ما لی املک مغطیا یدیک قال قیل لی لن نصلح منک ما افسدت فقصھا الطفیل علی رسول اللہ صلی اللہ علیہ وسلم اللہم ولیدیدہ فاغفر رواہ مسلم حوالہ مذکور۔

جاہلہ فرماتے ہیں۔ جب رسول اللہ صلی اللہ علیہ وسلم نے مدینہ کی طرف ہجرت کی تو طفیل بن عمرو دوسی رضی اللہ عنہ کے ساتھ ایک اور شخص نے بھی ہجرت کی وہ بیمار ہو کر بے چین ہو گیا۔ چاقو لے کر اپنی انگلیاں جوڑوں سے کاٹ دیں۔ خون نے جوش مارا۔ یہاں تک کہ وہ مر گیا۔ طفیل بن عمرو رضی اللہ عنہ نے اس کو خواب میں اچھی رہنمائی میں دیکھا۔ پوچھا خدا نے تیرے ساتھ کیا کیا۔ کہا میری ہجرت کی برکت سے خدا نے معافی دے دی۔ طفیل بن عمرو نے کہا تو نے اپنے ہاتھ کیوں ڈھانپے ہوئے ہیں۔ کہا خدا کی طرف سے مجھے کہا گیا ہے کہ جو تو نے خود بگاڑا ہے اس کو ہم ٹھیک نہیں کریں گے۔

طفیل نے یہ خواب رسول اللہ صلی اللہ علیہ وسلم کے پاس بیان کی۔ رسول اللہ صلی اللہ علیہ وسلم نے فرمایا۔ اے اللہ! اس کے ہاتھوں کو بھی بخش دے۔

یہ پانچ احادیث ہیں۔ پہلی چار سے تو ظاہر ہوتا ہے کہ اس کے لئے بخشش نہیں۔ نہ اس کا جنازہ پڑھنا چاہیے۔ پانچویں حدیث سے معلوم ہوتا ہے کہ اس کی معافی ہو سکتی ہے۔ اس بناء پر اس کی نماز جنازہ بھی درست ہے۔ کیونکہ نماز جنازہ میں میت کے لئے معافی وغیرہ ہی کی درخواست ہوتی ہے۔ ہاں اس میں شبہ نہیں کہ گناہ بہت بڑا ہے جس کی سزا ہی ہے کہ ہمیشہ جہنم میں اس عذاب میں مبتلا رہے جس سے اس نے اپنی جان بچائی ہے۔ اللہ تعالیٰ کسی عمل کی برکت سے معافی دے دے تو علیحدہ بات ہے ورنہ سزا ہی ہے۔ اور اسی تنبیہ کے لئے رسول اللہ صلی اللہ علیہ وسلم نے اس کی نماز جنازہ نہیں پڑھی۔ چنانچہ پہلی حدیث میں ذکر ہے حالانکہ وہ مسلمان ہے۔ اسلام سے خارج نہیں۔ اور مسلمان پر نماز جنازہ پڑھی جاتی ہے مگر تنبیہ کے لئے آپ نے نہیں پڑھی۔ اس طرح جس مقررہ جس نے ادائیگی قرض کے لئے مال نہ چھوڑا ہو جس سے اس کا قرض ادا نہ ہو سکے اس کی بھی نماز جنازہ نہیں پڑھی حالانکہ وہ بھی بالاتفاق مسلمان ہے۔ پس شخص مذکور فی السؤال پر بڑا آدمی پر ہر کار متقی۔ عالم فاضل جس کے نماز جنازہ نہ پڑھنے سے تنبیہ ہو جائے نماز جنازہ نہ پڑھے اور باقی لوگ پڑھ لیں یا کوئی بھی نہ پڑھے تاکہ زیادہ تنبیہ ہو جائے۔ اس طرح مسلمانوں کے قبرستان میں دفن نہ کرنا یہ بھی نماز جنازہ کی طرح بطور تنبیہ ہو تو کوئی حرج نہیں کیونکہ آخر مسلمان ہے۔ چنانچہ اوپر معلوم ہو چکا ہے۔

عبد اللہ امرتسری مدیر تنظیم امجدیہ روپڑ ضلع انبالہ

۲۲ شعبان ۱۳۷۵ھ

بچہ کو غسل اور اس کی نماز جنازہ

اور شہید کو نہ غسل اور نہ نماز جنازہ

سوال :- بچہ بھی قبل بلوغ معصوم ہوتا ہے۔ اور شہید بھی گناہوں سے پاک ہو جاتا ہے۔ بچہ کو غسل دیا جاتا ہے اور اس کا جنازہ بھی پڑھا جاتا ہے مگر شہید کو نہ غسل دیا جاتا ہے اور نہ اس پر نماز جنازہ پڑھی جاتی ہے۔ اس کا سبب اور اس میں فرق کیوں ہے؟

(حافظ جان محمد برنالہ ریاست پٹیالہ)

جواب :- شہید نے چونکہ اپنے عمل سے یہ درجہ پایا ہے۔ اس لئے اُس کی بزرگی و عظمت ظاہر کرنے کے لئے اس کا جنازہ نہیں پڑھا جاتا۔ بچہ نے اپنے عمل سے کچھ حاصل نہیں کیا۔ بلکہ خدا نے اپنے فضل سے اس سے قلم اٹھایا ہوا ہے کہ اُس کے گناہ نہیں لکھے جاتے اس لئے اس کا جنازہ پڑھتے ہیں۔
عبد اللہ امرتسری روضہ طریقہ انبالہ ۵ محرم ۱۳۵۶ھ

خمرے کے جنازہ کا حکم

سوال :- اگر میت خمرہ ہو اُس کی نماز جنازہ پڑھنی جائز ہے یا ناجائز؟ کیا امام نماز جنازہ پڑھائے یا نہ۔ اگر پڑھائے تو امام کیا دعا پڑھے؟

جواب :- وہ خمرہ دو طرح کا ہوتا ہے۔ ایک پیدائشی اور ایک بناوٹی۔ بناوٹی اگر اپنے پیشے سے توبہ کرے تو اس کے نماز جنازہ میں کوئی شبہ نہیں کیونکہ وہ حقیقت میں مرد ہوتا ہے جس نے عورت کی شکل بنا کر سوال کا پیشہ اختیار کر لیا ہے۔ اگر بغیر توبہ مر گیا تو دیکھا جائے اور معلوم کیا جائے کہ نماز کا پابند تھا تو اس صورت میں بھی نماز جنازہ ہو جاتی ہے لیکن تنبیہ کے طور پر نہ پڑھی جائے۔ تو مناسب ہے جیسے رسول اللہ صلی اللہ علیہ وسلم مقرر جن کی اور نحو کشی کرنے والے کی اور معز کی جس نے زنا کیا تھا نماز جنازہ نہیں پڑھی۔

اور اگر بناوٹی خمرہ نماز نہیں پڑھتا تھا تو پھر بالکل نماز جنازہ نہ پڑھنی چاہیے کیونکہ بے نماز کافر ہے۔

اگر خمرہ پیدائشی ہے تو اس کی حالت دیکھی جائے کہ مرد سے زیادہ مشابہ ہے یا عورت سے جس سے زیادہ مشابہ ہو اس کا حکم رکھتا ہے۔ اگر مرد سے زیادہ مشابہ ہو تو مرد والی دعائیں پڑھی جائیں۔ اور جنازہ پڑھانے کے وقت امام اس کے سر کے برابر کھڑا ہو یا اس کے درمیان میں اگر خمرہ عورت سے زیادہ مشابہ ہو تو عورت والی دعائیں اور جنازہ پڑھنے کے وقت امام اُس کے درمیان میں کھڑا ہو یا سرین کے برابر کیونکہ جدھر کو ترجیح ہو۔ اور خمرہ ہی کا حکم ہونا چاہیے۔ اگر مرد و عورت والی علامتیں برابر ہوں تو پھر اختیار ہے۔ امام جو فسی دعائیں چاہے پڑھے کیونکہ دونوں طرف برابر ہیں۔ ہاں وراثت کے مسئلہ میں علماء کا اختلاف ہے کہ مرد سمجھا جائے یا عورت۔ راجح مذہب یہی ہے کہ آدھا آدھا اس کو مرد کا دیا جائے اور آدھا عورت کا چنانچہ کتب وراثت میں اس کی تفصیل ہے۔
عبد اللہ امرتسری از روضہ طریقہ انبالہ

ولد الحرام کے جنازہ کا حکم

سوال :- ایک آدمی کے گھر دو عورتیں بے نکاح ہیں۔ ان دونوں میں سے ایک کے گھر زنا کار کا پیدا ہوا ہے۔ چار پانچ ماہ کی عمر پا کر مر گیا۔ امام مسجد کو جنازہ کے لئے بلایا گیا۔ امام مسجد نے جواب دیا کہ میں اس کا جنازہ نہیں پڑھتا۔ تاکہ اس کو کچھ عبرت حاصل ہو۔ لوگ امام مسجد کو ملامت کرتے ہیں کہ پاک جان کا جنازہ نہیں پڑھا۔ اب سوال یہ ہے کہ امام لائق ملامت ہے یا نہیں ؟

صدر دین امام مسجد گجراتی۔ ڈاکٹر منشی وارثین ضلع شیخوپورہ

جواب :- بچہ معصوم ہے۔ محسوم کا جنازہ پڑھنا چاہیئے تھا۔ کیونکہ تصور ماں باپ کا ہے۔ ماں باپ کو تنبیہ کرنے کی صورت یہ ہے کہ ان کا بھانڈا اچھیک دیا جائے مگر اب امام کو بھی ملامت نہ کرنی چاہیئے۔ کیونکہ اس کی نیت بھی نیک تھی لیکن آئندہ کے لئے آگاہ رہنا چاہیئے کہ ظلم کسی کا ہو اور زیادتی کسی پر ہو۔ یہ مناسب نہیں۔

عبد اللہ امرتسری از روپڑ ضلع انبالہ

۲۲ جمادی الثانی ۱۳۵۲ھ۔ ۲۳ اگست ۱۹۳۵ء

مردہ بچہ کے جنازہ کا حکم

سوال :- بچہ مر اہوا پیدا ہوا تو اس بچہ کی نماز جنازہ پڑھنی جائز ہے یا نہیں۔ ایسے بچہ کو کفن دینا غسل دینا چاہیئے یا نہیں۔ ایسے بچہ کو قبرستان میں دفن کرنا چاہیئے یا قبرستان سے باہر دفن کرنا چاہیئے۔

(اے۔ ای۔ پٹیل نورلقہ)

جواب :- شکوہ میں ہے۔

عَنِ الْمُغِيرَةِ بْنِ شُعْبَةَ أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ الرَّائِبُ لَيْسَ بِرَحْلٍ خَلْفَ الْجَنَازَةِ وَالْمَاشِي يَمْشِي خَلْفَهَا وَأَمَامَهَا وَعَنْ يَمِينِهَا وَعَنْ يَسَارِهَا قَرِيبًا مِنْهَا وَالسَّقَطُ يُصَلَّى عَلَيْهِ وَيُدْعَى لَوَالِدَيْهِ بِالْمَغْفِرَةِ وَالرَّحْمَةِ۔ مرواه ابوداؤد وفي رواية أحمد والترمذي والنسائي وابن ماجه قال الرائب خَلْفَ الْجَنَازَةِ وَالْمَاشِي حَيْثُ شَاءَ مِنْهَا وَالْغُلُّ يُصَلَّى عَلَيْهِ وَفِي

الْمَعْبُورِ عَنِ الْمُغِيرَةِ بْنِ زَيْدٍ (مشکوٰۃ باب المشی بالجنائزۃ الخ منہ)

یعنی مغیرہ بن شعبہ سے روایت ہے۔ نبی صلی اللہ علیہ وسلم نے فرمایا: سوار جنازے کے پیچھے چلے اور پیادہ کو اختیار ہے خواہ پیچھے چلے یا آگے یا دائیں بائیں، نزدیک اور کچھ بچہ جو پورے دنوں سے پیٹنگر جائے اس پر نماز پڑھی جائے۔ اور اُس کے والدین کے لئے بخشش و رحمت کی دعا کی جائے۔ ابو داؤد نے اس کو روایت کیا ہے۔ اور مسند احمد، ترمذی، نسائی، ابن ماجہ کی ایک روایت میں ہے کہ سوار جنازے کے پیچھے چلے اور پیادہ بہاں چلے اور لڑکے پر نماز جنازہ پڑھی جائے۔

یہ حدیث بظاہر عام معلوم ہوتی ہے کہ بچہ خواہ زندہ پیدا ہو یا مراد ہو اور صورت میں اُس پر نماز پڑھی جائے لیکن دوسری حدیث میں شرط آئی ہے کہ آواز کرے تو نماز جنازہ پڑھی جائے۔ چنانچہ مشکوٰۃ کے اسی باب ص ۱۳ میں ہے۔

عَنْ جَابِرِ ابْنِ النَّبِيِّ صَلَّى اللَّهُ عَلَيْهِ وَسَلَّمَ قَالَ الْيُفْلُ لَا يُصَلَّى عَلَيْهِ وَلَا يَرِثُ وَلَا يُؤَدُّ حَتَّى يَسْتَهْلَ. رَوَاهُ التِّرْمِذِيُّ وَابْنُ مَاجَةَ إِلَّا أَنَّهُ لَمْ يَذْكُرْ وَلَا يُؤَدُّ.

جابر سے روایت ہے۔ رسول اللہ صلی اللہ علیہ وسلم نے فرمایا: لڑکا جب تک آواز نہ کرے، نہ اُس پر نماز جنازہ پڑھی جائے نہ وہ کسی کا وارث ہو گا نہ اُس کا کوئی وارث ہو گا۔

نیل الاوطار میں ہے۔
وَيَذَلُّ عَلَىٰ اِعْتِبَارِ اِلِسْتِهْلَالِ حَدِيثِ جَابِرٍ عِنْدَ التِّرْمِذِيِّ وَالنَّسَائِيِّ وَابْنِ مَاجَةَ وَالْبَيْهَقِيِّ بِلَفْظِ اِذَا اسْتَهْلَ السَّقَطُ صَلَّى عَلَيْهِ وَوَرِثَ (نیل الاوطار جلد ۲ شام)
یعنی آواز کے شرط ہونے پر جابر رضی کی حدیث دلالت کرتی ہے جس کو ترمذی، نسائی، ابن ماجہ اور بیہقی نے روایت کیا ہے اس کے الفاظ یہ ہیں کہ جب کچھ بچہ آواز کرے تو اس پر نماز جنازہ پڑھی جائے اور وہ وارث بھی ہو گا۔

اس حدیث میں اسماعیل بن مسلم، ایک راوی ضعیف ہے۔ لیکن اس کے ساتھ اور بہت سے شامل ہیں۔ چنانچہ تخیض الجبیر کے ص ۱۱۱ میں حافظ ابن حجر نے نیل الاوطار جلد ۲ کے ص ۱۱۱ میں امام شوکانیؒ نے بحوالہ ترمذی وغیرہ ذکر کیا ہے اس لئے اس کا ضعف نقصان نہیں دیتا۔ اور اسی لئے حاکم نے کہا ہے کہ یہ

حدیث بخاری مسلم کی شرط پر صحیح ہے۔ لیکن حافظ ابن حجر نے تھخیص الجیر کے ضحا میں کہا ہے کہ یہ حاکم کا دہم ہے کیونکہ اسماعیل بن مسلم کے ساتھ روایت کرنے میں اگرچہ اور بہت سے شامل ہیں لیکن اسماعیل بن مسلم کا استاد ابو الزبیر کی اس میں بخاری کی شرط پر نہیں کیونکہ یہ تیسرے درجہ کا مدلس ہے۔ چنانچہ طبقات المدلسین کے ص ۱۷۰ میں حافظ ابن حجر نے اس کی تصریح کی ہے، اور اس نے جابر بن عبد اللہ کے ساتھ روایت کی ہے۔ یعنی سنن جابر (روایت کرتا ہوں میں جابر سے) کہا ہے اور مسند جابر (سنائیں نے جابر سے) نہیں کہا۔ اور مدلس جب عن کے ساتھ روایت کرے تو وہ معتبر نہیں ہوتی۔ پس اس بناء پر یہ روایت معتبر نہ ہوتی۔ مگر بعض اور احادیث سے اس کی تائید ہوتی ہے۔ اس سے یہ لائق استدلال ہو گئی۔ چنانچہ نیل الاوطار جلد ۱۰ ص ۱۷۰ اور تھخیص الجیر کے ضحا میں ہے۔

وَفِي الْبَابِ عَنْ عَلِيٍّ أَخْرَجَهُ ابْنُ عَدِيٍّ فِي تَرْجُمَةِ عُمَرَ ابْنِ خَالِدٍ وَهُوَ مَشْرُوكٌ
وَمِنْ حَدِيثِ ابْنِ عَبَّاسٍ أَخْرَجَهُ ابْنُ عَدِيٍّ مِنْ دَوَائِدِ شَرِيكَ عَنْ بَسْبِ
إِسْحَاقَ عَنْ عَطَاءٍ عِنْدَ وَقْوَاهُ ابْنُ طَاهِرٍ فِي الدَّخَائِرِ وَفِي دَكْوَةِ الْبُخَارِيِّ
مِنْ قَوْلِ الزَّهْرِيِّ تَعْلِيْقًا (فی باب اذا استهل الصبی فمات هل یصلی علیہ)
وَوَصَلَهُ ابْنُ أَبِي شَيْبَةَ

یہ عبارت تھخیص الجیر کی ہے۔ اور نیل الاوطار کی عبارت بھی اسی کے قریب ہے۔

ترجمہ اس کا یہ ہے کہ اس بارے میں حضرت علیؑ سے روایت ہے۔ ابن عدی نے اس کو عمرو بن خالدؓ کے حالات میں ذکر کیا ہے لیکن عمرو بن خالد متروک ہے یعنی بہت ضعیف ہے اور اس بارے میں ابن عباسؓ کی حدیث بھی ہے۔ اس کو بھی ابن عدی نے شریک کی روایت سے اس نے ابن اسحاق سے اُس نے عطاء سے اُس نے ابن عباسؓ سے ذکر کیا ہے اور ابن طاہر نے ابن عباسؓ کی حدیث کو ذخیرہ میں قوی کہا ہے اور بخاری نے بھی اس کو زہری کا قول بنا کر بغیر اسناد کے ذکر کیا ہے اور ابن ابی شیبہ نے اس کو با اسناد ذکر کیا ہے۔

ان احادیث کے علاوہ بعض اور احادیث بھی ہیں جن سے یہ مسئلہ نچتے ہو جاتا ہے کہ کچھ آواز کرے تو اس کا جنازہ پڑھنا چاہیے۔ چنانچہ نیل الاوطار کے ضحا اور تھخیص الجیر کے ضحا میں ہے۔

وَقَدْ أَخْرَجَ ابْنُ أَبِي شَيْبَةَ ابْنُ عَدِيٍّ عَنْ عَطَاءٍ إِسْهَلًا الصَّبِيِّ الْعَطَاسُ

اِسْنَادٌ لَّاهِیْفٌ

یعنی بچہ کی آواز پھینک ہے اس کی اسناد ضعیف ہے۔

حافظ ابن حجر نے اس کی اسناد کو اگرچہ ضعیف کہا ہے لیکن اوپر کی احادیث کو اس سے تقویت ہو گئی۔ کیونکہ ضعیف مل کر حسن کے درجے کو پہنچ جاتی ہیں۔ چنانچہ کتب اصول شرح منہج وغیرہ میں اس کی تصریح کی ہے۔ اور پھینک سے مراد آواز کا ادنیٰ درجہ ہے۔ ورنہ کسی اور طرح آواز ہو۔ وہ بھی کافی ہے۔ اور مجبور کا یہی مذہب ہے۔ وہ کہتے ہیں جب بچہ آواز کرے تو اس کا جنازہ پڑھا جائے۔ چنانچہ حافظ ابن حجر نے فتح الباری کی جرحہ ۶۹ باب اذا سلم الصبی فعات هل یصلی علیہ میں اس کی تصریح کی ہے۔ اور نیل الاوطار کے مقام مذکور میں ہے کہ مقصود آواز سے چیخ، چھینک حرکت ہے۔ جس سے حیات معلوم ہو۔ اور صاحب نیل الاوطار کے علاوہ دوسرے علماء نے بھی کہا ہے کہ مقصود آواز سے علامت حیات ہے آواز چونکہ اکثر اور واضح ہے۔ اس لئے اس کا ذکر کر دیا۔ پس جب کوئی ایسی علامت پائی جائے جس سے بچہ کی حیات معلوم ہو تو اس کا جنازہ پڑھنا پڑے گا اور وہ وارث بھی ہوگا۔ پھر اس کی وراثت اس کے وارثوں میں تقسیم ہوگی پس جب اس کا جنازہ بھی ہوا۔ اور وہ وارث بھی ہوا تو باقی کفن دفن بھی اس کا بڑوں کی طرح ہونا چاہیے۔ اس میں کسی کو اختلاف نہیں۔ صرف سعید بن جبیر، عبد اللہ بن عباس رضی اللہ عنہما کے شاگرد کہتے ہیں کہ اگر کا جب تک بالغ نہ ہو۔ اُس وقت تک اُس کی نماز جنازہ نہ پڑھی جائے۔ اور کہا گیا ہے کہ جب تک بچہ نماز نہ پڑھے اُس وقت تک اُس کی نماز جنازہ نہیں۔

حافظ ابن حجر نے فتح الباری جرحہ ۶۹ باب اذا سلم الصبی فعات هل یصلی علیہ میں یہ دونوں قول ذکر کئے ہیں مگر یہ صریح احادیث کے خلاف ہیں۔ اوپر کی احادیث کے علاوہ اور بھی بہت سی احادیث ہیں جن سے بچوں کا جنازہ ثابت ہوتا ہے۔ مشکوٰۃ میں سعید بن مسیب سے روایت ہے وہ کہتے ہیں۔ میں نے ابو ہریرہؓ کے پیچھے معصوم بچہ کی نماز جنازہ پڑھی۔ میں نے ان سے سنا کہ وہ اس کے حق میں عذاب قبر سے پناہ کی دعا کرتے۔

الرحمة المہداة فصل رابع مشکوٰۃ ۷۷ میں ہے۔ عمارہ مولیٰ حارث بن نوفل کہتے ہیں میں ایک عورت اور اس کے بچے کے جنازے کو حاضر ہوا۔ بچہ امام کے نزدیک رکھا گیا۔ اور عورت بچے سے قبلہ کی جانب رکھی گئی۔ پس دونوں پر نماز جنازہ پڑھی گئی۔ اور لوگوں میں ابو سعید خدریؓ، ابن عباسؓ

ابو قتادہ رحمہ۔ ابو ہریرہ رحمہ۔ درجہ جلیل القدر صحابہ موجود تھے۔ میں نے ان سے دریافت کیا تو انہوں نے کہا کہ اس طرح متعدد میتوں کو آگے پیچھے رکھ کر اگر مردوں کے ساتھ عورت ہو تو اس کو مردوں کے آگے قبیلہ کی جانب رکھ کر رکھیں، نماز جنازہ پڑھنا سنت ہے۔ یعنی ارشاد نبویؐ ہے۔ نسائی اور ابوداؤد نے اس کو روایت کیا ہے۔ نیز الرحمة المہدۃ کے اسی صفحہ میں ابن عباسؓ سے روایت ہے کہ رسول اللہ صلی اللہ علیہ وسلم کا فرزند ابوجند ابراہیم جب فوت ہوئے تو آپ نے ان پر نماز جنازہ پڑھی اور فرمایا ان کے لئے عیشت میں وہ وہ پلانے والی ہے۔ (یعنی یہ مصاعمت کے دنوں میں فوت ہو گئے۔ اس لئے ان کی مصاعمت جنت میں پوری کی جائے گی) اور اگر زندہ رہتے تو صیدی بنی بن جاتے اور ان کے ماموں یعنی (قبیلہ لوگ) آزاد ہو جاتے اور آئندہ کو قبیلہ غلام نہ بنایا جاتا۔ روایت کیا اس کو ابن ماجہ نے؟

عرض اس قسم کی روایتیں بہت ہیں جن میں بچوں پر نماز جنازہ پڑھنے کا ذکر ہے۔ پس سعید بن جبیر کا قول اور اس کے ساتھ کا قول دونوں غلط ہیں۔ اور بعض کہتے ہیں جب بچہ پیٹ میں چار ماہ کا ہو جائے تو پھر خواہ مرا ہو پیدا ہو اس کی نماز جنازہ پڑھنی چاہیے۔ کیونکہ جب چار کے بعد بچہ میں جان پڑ جاتی ہے۔ اس کے بعد اگر وہ مرا ہو پیدا ہو تو وہ میت شمار ہوگا۔ پس اس کا غسل و نماز جنازہ وغیرہ باقاعدہ ہونا چاہیے۔ امام شافعیؒ وغیرہ کا یہی مذہب ہے۔ اور امام ابن تیمیہؒ مصنف مفتی نے اسی کو اختیار کیا ہے کہ اس کی نماز جنازہ پڑھی جائے۔ مگر ترجیح اسی کو ہے کہ جب زندہ باہر نکلے تب نماز جنازہ وغیرہ ہونی چاہیے ورنہ نہیں چنانچہ لو پر کی روایت سے واضح ہو چکا ہے تفصیل نیل الاوطار وغیرہ میں ملاحظہ ہو۔

عبد اللہ امرتسری مقیم روپڑ ضلع انبالہ

۲۶ ربیع الاول ۱۳۵۴ھ - ۲۸ جون ۱۹۳۵ء

تکبیر جنازہ کے ساتھ رفع الیدین

سوال :- تکبیر جنازہ کے ساتھ رفع الیدین کرنی چاہیے یا نہیں؟

جواب :- معنی ابن قدامیر میں ہے۔

روى أن النبي صلى الله عليه وسلم كان يرفع يديه مع التكبير قال أحمد أمانا
فأرى أن الحديث يدخل فيه هذا كله وروى عن عمر رضي الله عنه أنه

كان يرفع في كل تكبير في الجنائز وفي العبد رواه الاثرم ولا يعرف له مخالف
في الصحابة انتهى۔

یعنی روایت کی گئی ہے کہ نبی صلی اللہ علیہ وسلم تکبیر کے ساتھ ہاتھ اٹھاتے تھے۔ امام احمد بن حنبل فرماتے
ہیں کہ یہ حدیث ہر نماز کی تکبیروں کو شامل ہے۔ اور حضرت عمرؓ سے روایت ہے کہ وہ جنازے میں
اور ہر تکبیر کے ساتھ ہاتھ اٹھاتے تھے۔ اس کو اثرم نے روایت کیا ہے۔ اور صحابہؓ سے حضرت
عمرؓ کا اس مسئلہ میں کوئی خلاف کرنے والا معلوم نہیں۔

حضرت عمرؓ کے اس فعل کو بہت سی جگہ ۲۹۰ میں روایت کیا ہے لیکن اس میں ابن اسعد راوی ہے
جو ضعیف ہے۔ اس سے ظاہر ہے کہ تکبیرات جنازہ میں رفع الیدین کرنی چاہیے۔

عبد اللہ امرتسری دہڑی

بلند آواز سے نماز جنازہ

سوال : جنازہ بلند آواز سے پڑھنا شریعت محمدیہ میں جائز ہے یا نہیں؟

جواب : جنازہ بلند آواز سے پڑھنا جائز ہے۔ مسلم جلد اول ص ۱۱۱ میں حدیث ہے۔

عون بن مالک نے بیان کیا۔ صلی رسول اللہ صلی اللہ علیہ وسلم علی جنازۃ فحفظت
من دعائه وهو یقول اللہم اغفر لہ وازحمہ۔

اس حدیث سے ظاہر ہے کہ رسول اللہ صلی اللہ علیہ وسلم نے جہری آواز سے جنازہ پڑھا ہے۔ اس کا
انکار حدیث کا انکار ہے۔

یوسف ابراہیمی مدرسہ دارالعلوم امرتسر

بتایہ محدث دہڑی

غائبانہ جنازہ

سوال : برہنہاشی رضے کے سر کسی اور شخص کا بھی جنازہ غائب پڑھا گیا ہے، اگر پڑھا گیا ہے تو کس شخص
کا۔ کیونکہ حضورؐ کے زمانہ میں کئی صحابہؓ بھی تو دیگر ممالک میں فوت ہوئے تھے تو ان کا جنازہ کیوں نہیں

غیر دین امام مسجد اچھڑٹ کو براں ریاست مالیر کوٹہ

جواب :- جنازہ غائب کی بابت بہت اختلاف ہے۔ خفیہ وغیرہ کے علاوہ بہت اہل حدیث بھی اس کے قائل نہیں۔ نجاشیؓ کی حدیث کی بابت کہتے ہیں کہ وہ غیر ملک میں فوت ہوا۔ اُس کے والی وراثت کفار تھے۔ ظاہر یہی ہے کہ وہاں اُس کا جنازہ نہیں پڑھا گیا۔ اس لئے رسول اللہ صلی اللہ علیہ وسلم نے اُس کا جنازہ مدینہ میں پڑھا۔ خطابانی نے اس کو اختیار کیا ہے۔ اور دیوانی نے بھی اس کو پسند کیا ہے۔ ابو داؤد نے اس پر باب باندھا ہے۔ شیخ الاسلام ابن تیمیہ رحمہ اور محقق مقبلی نے بھی اس کو اختیار کیا ہے۔ اور ایک روایت سے بھی اس کی تائید ہوتی ہے۔ ابن ماجہ۔ مسند احمد۔ طحاوی۔ ابن قانع۔ طبرانی۔ ضیاء مقدسی میں حذیفہ رضی اللہ عنہ سے روایت ہے۔ رسول اللہ صلی اللہ علیہ وسلم نے فرمایا۔

ان اذاکم مات بغیر ارضکم فقوموا فصلوا علیہ۔

یعنی تمہارا بھائی تمہاری غیر زمین میں مر گیا۔ اٹھو۔ اس کی نماز جنازہ پڑھو۔

اس حدیث میں تمہاری غیر زمین میں مرنے کا ذکر اس طرف اشارہ ہے کہ وہاں اس کا جنازہ نہیں ہوا۔ اس لئے تم پڑھو۔ اور قوراک کی فاجہ اس پر دلالت کرتی ہے کیونکہ یہ فاجرین کی ہے۔ یعنی غیر ملک میں نہ پایا اس جنازہ کا سبب اسی بنا پر ہے کہ وہاں جنازہ نہیں ہوا۔ نجاشی کے واقعہ کے تین اور بھی جواب دئے گئے ہیں۔

۱۱) ایک یہ کہ آپ کے لئے زمین لپیٹی گئی یہاں تک کہ میت آپ کے سامنے ہو گئی۔ یہ جواب ابن عربی نے مالکیہ سے نقل کیا ہے مگر اس کا ثبوت کوئی نقل نہیں کیا۔

۱۲) دوسرا یہ جواب دیا گیا ہے کہ درمیان سے پردہ اٹھایا گیا۔ یہاں تک کہ رسول اللہ صلی اللہ علیہ وسلم کو میت سامنے نظر آگئی۔ حافظ ابن حجرؒ نے کہا ہے شاید اس جواب کی بناء ابن عباسؓ کی اس روایت پر ہو جو واحدی نے اسباب النزول میں بلا سند ذکر کی ہے۔ اُس کے الفاظ یہ ہیں۔

كشفت للنبي صلی اللہ علیہ وسلم عن مربیہ النجاشی حتی رآہ وصلى علیہ

یعنی نبی صلی اللہ علیہ وسلم کے لئے نجاشیؓ کی چارپائی سے پردہ دور کیا گیا۔ یہاں تک کہ آپ نے اس کو دیکھا۔ اور جنازہ پڑھا۔

ابن حبان نے بھی عمران بن حصین رضی اللہ عنہ سے ایک روایت نقل کی ہے۔ اس سے بھی یہی ظاہر ہوتا ہے۔
اس کے الفاظ یہ ہیں۔

فقاموا صنعوا خلفه وھم لا یظنون الا ان جنازۃ بین ید یدہ۔

یعنی صحابہ رضی اللہ عنہم نے رسول اللہ صلی اللہ علیہ وسلم کے پیچھے صف باندھ لی۔ اور وہ یہی گمان کرتے تھے کہ جنازہ آپ کے سامنے ہے۔

اور ابی عوانہ نے بھی بطریق ابان وغیرہ سے اس نے یحییٰ سے اس قسم کی ایک روایت کی ہے۔
اس کے الفاظ یہ ہیں۔

فصیلنا خلفه ونحن لا نری الا ان الجنازۃ قد امانا

یعنی ہم نے رسول اللہ صلی اللہ علیہ وسلم کے پیچھے جنازہ پڑھا اور ہم یہی دیکھتے تھے کہ جنازہ ہمارے سامنے ہے۔

(۳) تیسرا جواب نجاشی کے واقعہ کا یہ دیا جاتا ہے کہ یہ نجاشی کا خاصہ ہے۔ ولین اس کی یہ ہے کہ نجاشی رضی اللہ عنہ کے سوا کسی اور کا جنازہ نہیں پڑھا۔ حالانکہ بہت سے صحابہ رضی اللہ عنہم مختلف جگہ فوت ہوتے رہے۔ اگرچہ جنازہ غائب عام طور پر جائز ہوتا تو کسی نہ کسی کام میں نقل ہوتا لیکن اس پر اعتراض پڑتا ہے کہ معاویہ بن معاویہ لیبی کا جنازہ غائب رسول اللہ صلی اللہ علیہ وسلم نے پڑھا ہے وہ مدینہ میں فوت ہوا۔ آپ اس وقت تبوک میں تھے ابن عبد البر نے اس کو استیعاب میں ذکر کیا ہے۔ نیز عبد البر نے ابوامامہ بابل سے معاویہ بن مقرن کی بابت اور انس سے معاویہ بن معاویہ مزی کی بابت اس قسم کی روایتیں کی ہیں۔ پھر کہا ہے کہ ان سب کی سندیں قوی نہیں۔ اور حافظ ابن حجر نے بھی نجاشی کا خاصہ کہنے والوں پر اعتراض کیا ہے کہ معاویہ بن معاویہ لیبی کا جنازہ آپ نے پڑھا ہے۔ اور مجروحہ طرق کے لحاظ سے اس واقعہ کو قوی بنایا ہے۔ اور ذہبی کہتے ہیں کہ صحابہ رضی اللہ عنہم میں معاویہ بن معاویہ ہم کوئی شخص نہیں جانتے۔ اور ابن قیم کہتے ہیں کہ معاویہ بن معاویہ کے جنازہ کی روایت صحیح نہیں۔ اس کی اسناد میں علاء بن یزید راوی ہے جس کی بابت ابن المذنبی نے کہا ہے کہ یہ کذاب ہے۔

عرض جنازہ غائب کی بابت اس قسم کے اختلافات ہیں۔ میری کسی طرف تسلی نہیں۔ اس لئے میں نہیں پڑھا کرتا۔ ہاں پڑھنے والوں پر کوئی اعتراض نہیں کرتا کیونکہ معاملہ بین بین ہے۔ اس لئے جو جانب کسی کو راجح معلوم ہو۔ اس پر عمل کر سکتا ہے۔ اور جو کچھ میں نے تفصیل کی ہے۔ یہ نیل الاوطار جلد ۳ صفحہ ۱۱۱ میں موجود ہے۔

اور دیگر شرح و ستون میں بھی اس کی کافی تفصیل ہے مگر خلاصہ سب کا یہی ہے جو ہم نے ذکر کیا ہے۔

عبد اللہ امرتسری مقیم دہلی

۱۶ جمادی الثانی ۱۳۵۲ھ - ۱۴ اگست ۱۹۳۵ء

متعدد مرتبہ جنازہ

سوال :- اہلحدیث کا معمول ہے کہ اکثر ایک جنازہ متعدد بار پڑھتے ہیں ماوراءاتات اس سے انکار کرتے ہیں بلکہ دوسری مرتبہ جنازہ پڑھنے سے روکتے ہیں اور کہتے ہیں کہ قرون ثلاثہ میں کسی شخص کا جنازہ دوسری دفعہ نہیں پڑھا گیا۔ اور حضور صلعم کا جنازہ خلافت قائم ہونے کے بعد حضرت ابو بکر رضی نے پڑھا دیا پھر کسی نے نہیں پڑھا۔ پس یہ دوبارہ جنازہ پڑھنا بدعت ہے۔ لہذا بتایا جائے کہ حضور صلعم کے زمانہ میں کسی کا جنازہ دو یا تین مرتبہ سامنے رکھ کر پڑھا گیا ہو جیسا کہ آج کل اہلحدیث کا معمول ہے کہ جو لوگ جنازہ سے رہ جاتے ہیں وہ فوراً دوبارہ جنازہ پڑھ لیتے ہیں۔ نیز رسول اللہ صلی اللہ علیہ وسلم کا جنازہ حضرت ابو بکر رضی کے بعد بھی کسی نے پڑھایا ہے یا نہیں؟

خیر دین امام مسجد اہلحدیث لوہاراں ریاست مالیر کوٹلہ

جواب :- مشکوٰۃ میں ہے۔

عَنِ ابْنِ عَبَّاسٍ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ مَرَّ بِقَبْرِ ذَيْنَ لَيْلٍ فَقَالَ مَتَى ذَفِنَ هَذَا قَالُوا الْبَارِحَةَ قَالَ أَفَلَا أَذْنُمُونِي قَالُوا ذَفِنَا لَا فِي ظُلْمَةٍ اللَّيْلِ فَكَرِهْنَا أَنْ نُؤَيِّظَكَ فَقَامَ فَصَفَّقْنَا خَلْفَهُ فَصَلَّى عَلَيْهِ وَعَنْ أَبِي هُرَيْرَةَ أَنَّ أُمَّ رَأًةً سَوْدَاءَ كَانَتْ تَقُمُّ الْمَسْجِدَ أَوْ شَابًا فَقَعَهَا رَسُولُ اللَّهِ صَلَّى اللَّهُ عَلَيْهِ وَسَلَّمَ فَسَأَلَ عَنْهَا أَوْعَنْهُ فَقَالُوا مَا تَسْأَلُ أَفَلَا كُنْتُمْ أَذْنُمُونِي قَالَ فَكَلِمَتُكُمْ صَعُرُوا أَمْرَهَا أَوْ أَمْرًا فَقَالَ ذُكُونِي عَلَى تَبْرِهٍ فَذُكُّوا فَصَلَّى عَلَيْهَا ثُمَّ قَالَ إِنَّ هَذِهِ الْقُبُورَ مَمْلُوءَةٌ ظُلْمَةً عَلَى أَهْلِهَا وَإِنَّ اللَّهَ يُنَوِّرُهَا لِمَنْ يَصَلِّي عَلَيْهَا. متفق عليه ولفظه مسلم (مشکوٰۃ باب المثنى بالجنازة)

یعنی ابن عباس رضی اللہ عنہ سے روایت ہے۔ رسول اللہ صلی اللہ علیہ وسلم ایک میت کی قبر کے پاس سے گزرے جو رات کو دفن کی گئی۔ آپ نے دریافت کیا کہ یہ شخص کب دفن کیا گیا۔ صحابہ رضی اللہ عنہم نے کہا۔ آج رات۔ فرمایا مجھے کیوں خبر نہ دی۔ صحابہ نے کہا۔ ہم نے اس کو اندھیرے میں دفن کیا آپ کو جگانا مناسب نہ سمجھا۔ پس آپ کھڑے ہوئے اور ہم نے بھی آپ کے پیچھے صف بانجھی پس اس پر نماز پڑھی۔ اور ابو ہریرہ رضی اللہ عنہ سے ایک روایت ہے۔ ایک حبشیہ یا جوان مرد جو مسجد کو بھاڑ دیتا تھا رسول اللہ صلی اللہ علیہ وسلم نے اس کو نہ پایا۔ تو آپ نے اس کی بابت پوچھا۔ لوگوں نے کہا ہے کہ وہ مر گیا ہے۔ فرمایا مجھے تم نے خبر کیوں نہ دی؟ ابو ہریرہ رضی اللہ عنہ کہتے ہیں لوگوں نے گویا اس کا معاملہ چھوٹا سمجھا۔ رسول اللہ صلی اللہ علیہ وسلم نے فرمایا۔ مجھے اس کی قبر بتاؤ۔ انہوں نے قبر بتائی تو آپ نے قبر پر جا کر نماز جنازہ ادا کی۔ پھر فرمایا کہ قبریں اندھیرے سے بھری ہوئی ہیں۔ میرے نماز جنازہ پڑھنے سے خدا ان کو روشن کر دیتا ہے۔

اس قسم کی کئی روایتیں آئی ہیں جن میں قبر پر نماز جنازہ کا ذکر ہے۔ اور بعض روایتوں میں مہینہ کی مدت بھی آئی ہے یعنی ایک ماہ بعد قبر پر جنازہ پڑھا (فتاویٰ فتح الباری ج ۵) پس حسب قبر پر نماز جنازہ ثابت ہو گیا تو جب میت قبر سے باہر ہر اس وقت بطریق اولیٰ ثابت ہو گیا۔

بعض لوگ کہتے ہیں کہ یہ رسول اللہ صلی اللہ علیہ وسلم کا خاصہ ہے۔ اور دلیل اس کی یہ پیش کرتے ہیں کہ آپ نے فرمایا۔ میرے نماز جنازہ پڑھنے سے خدا ان کی قبروں میں نور کر دیتا ہے مگر یہ ان لوگوں کی ذیل غلطی ہے۔ یہ تو ایسا ہے جیسے رسول اللہ صلی اللہ علیہ وسلم فرماتے ہیں کہ جس مسلمان کے جنازہ میں چالیس آدمی توحید والے شریک ہو جائیں خدا ان کی سفارش ان کے حق میں قبول کرے گا (مشکوٰۃ باب المشی بالجنائز) تو کیا اس حدیث کا یہ مطلب ہے کہ چالیس سے کم جنازہ نہ پڑھیں۔

نیز زکوٰۃ کے بارہ میں قرآن مجید میں اللہ تعالیٰ فرماتا ہے۔

خذ من اموالہم صدقۃ۔ ان کے مالوں سے صدقہ لے کر ان کو پاک کر دے۔ و تذكیہم بہا و صل علیہم۔ ان صلواتک سکن لہم تاکہ اس صدقہ کے ذریعہ تو ان کا ظاہر و باطن پاک کرے اور ان کے لئے دعا کرے بیشک تیری دعا ان کے لئے قسری ہے۔

تو کیا اس کا یہ مطلب ہے کہ زکوٰۃ لینا آپ کا ہی خاصہ ہے کیونکہ آپ کی دعا ان کے لئے قسلی ہے کسی اور کی نہیں۔ حضرت ابوبکر رضی اللہ عنہ کی خلافت میں جو لوگ زکوٰۃ کے منکر ہو گئے تھے۔ انہوں نے بھی یہی آیت پیش کر کے کہا تھا کہ زکوٰۃ کا حکم رسول اللہ صلی اللہ علیہ وسلم کی حیات تک تھا۔ اب نہیں۔ اس پر حضرت ابوبکر رضی اللہ عنہ تلوار اٹھائی۔ سو اس قسم کے دلائل سے خاصہ ثابت ہوا نہیں کرتا بلکہ کوئی واضح دلیل چاہیے۔ پھر رسول اللہ صلی اللہ علیہ وسلم کے پیچھے صحابہؓ نے بھی نماز جنازہ پڑھی۔ اس سے بھی تائید ہوتی ہے کہ یہ رسول اللہ صلی اللہ علیہ وسلم کا خاصہ نہیں بلکہ عام ہے۔

اب رہا یہ استدلال کہ رسول اللہ صلی اللہ علیہ وسلم کا جنازہ حضرت ابوبکر رضی اللہ عنہ کے بعد کسی نے نہیں پڑھا۔ اول تو نہ پڑھنے سے یہ لازم نہیں آتا کہ دوبارہ جنازہ جائز نہیں۔ کیونکہ جنازہ فرض کفایہ ہے۔ جب کچھ لوگ پڑھ لیں تو فرض زکوٰۃ سے اتر گیا۔ اس کا یہ مطلب نہیں ہوتا کہ دوبارہ منع ہے۔ جب مذکورہ بالا روایتوں سے دوبارہ ثابت ہو گیا تو جو پڑھنا چاہے پڑھ سکتا ہے۔

دوسرے حضرت ابوبکر رضی اللہ عنہ کے جنازہ پڑھانے کی روایت قابل استدلال نہیں کیونکہ یہ روایت صحت کو نہیں پہنچی۔ نیل الاوطار میں ہے کہ اس میں اختلاف ہے کہ نبی صلی اللہ علیہ وسلم کے جنازہ میں امام کون بنایا گیا۔ پس کہا جاتا ہے کہ حضرت ابوبکر امام تھے۔ یہ روایت ایسی سند سے مروی ہے۔ حافظ ابن حجرؒ نے کہا ہے کہ وہ صحیح نہیں۔ اور اس اسناد میں ایک راوی حرام ہے جو بہت ضعیف ہے۔ اور ابن حجرؒ کہتے ہیں۔ یہ روایت قطعاً باطل ہے کیونکہ اس کے راوی ضعیف ہیں اور اسناد بھی منقطع ہے۔ یعنی اسناد میں راوی گرا ہوا ہے نیز وجہ نے کہا ہے کہ بات صحیح یہ ہے کہ مسلمانوں نے اکیلے اکیلے نماز جنازہ پڑھی ہے۔ امام شافعیؒ نے یہی فیصلہ کیا ہے۔ یہ بھی کہا ہے کہ رسول اللہ صلی اللہ علیہ وسلم پر امام بننے کی وجہ آپ کی عظمت اور بزرگی ہے نیز ہر ایک اس چیز کی رغبت رکھتا تھا اس لئے کسی ایک کو امام نہیں بنایا گیا۔ وجہ کہتے ہیں کہ آپ پر تیس ہزار اشخاص نے نماز پڑھی۔

اس سے معلوم ہوا کہ حضرت ابوبکر رضی اللہ عنہ کی امامت کا کوئی ثبوت نہیں۔ بلکہ آپ پر کسی نے امامت نہیں کرائی۔ فقہی میں ہے۔

عن ابن عباس قال دخل الناس على رسول الله صلى الله عليه وسلم ارسالا ليلصقوا عليه حتى اذا فرغوا دخلوا النساء حتى اذا فرغن ادخلوا الصبيان ولم يؤم

الناس علی رسول اللہ صلی اللہ علیہ وسلم احدثوا ابن ماجہ ۔

یعنی ابن عباس رضی اللہ عنہ سے روایت ہے کہ رسول اللہ صلی اللہ علیہ وسلم پر لوگ تھوڑے تھوڑے داخل ہوتے اور نماز جنازہ پڑھتے۔ جب مرد فارغ ہو گئے تو انہوں نے عورتوں کو داخل کیا جب عورتیں فارغ ہو گئیں تو لڑکوں کو داخل کیا اور رسول اللہ صلی اللہ علیہ وسلم پر کسی نے امانت نہیں کرائی۔

اس حدیث کو بہت سی روایتیں بھی روایت کیا ہے۔ حافظ ابن حجر نے اس کی اسناد کو ضعیف کہا ہے کیونکہ اس میں حسین بن عبد اللہ بن صفیر راوی ضعیف ہے۔ نیل اللہ طار میں ہے کہ اس بارہ میں سند احمد میں بھی روایت ہے ابی عیوب کہتے ہیں۔ میں رسول اللہ صلی اللہ علیہ وسلم کے جنازہ کو حاضر ہوا آخر وقت، رسول اللہ صلی اللہ علیہ وسلم سے پوچھا کہ آپ پر نماز جنازہ کس طرح پڑھیں۔ فرمایا تھوڑے تھوڑے داخل ہوؤ۔ اس طرح تخصیص میں ہے۔ جابر اور ابن عباس رضی اللہ عنہما سے طبرانی میں بھی اس طرح مروی ہے۔ اس کی اسناد میں عبد النعم بن ادریس ایک راوی ہے جو کذاب ہے۔ اور ہزار نے کہا ہے کہ یہ حدیث موضوع ہے۔ اور عبد اللہ بن مسعود رضی اللہ عنہ سے متدرک حاکم میں کمرور اسناد کے ساتھ ابو ذبیہ بن شریط سے بہت سی روایتیں بھی اسی طرح مروی ہے۔ اور امام مالک نے اس کو بصیغہ بلغی (مجھے پہنچا) ذکر کیا ہے۔

شامل ترمذی میں ہے۔

قالوا یا صاحب رسول اللہ صلی اللہ علیہ وسلم ایضاً علی رسول اللہ صلی اللہ علیہ وسلم قال نعم قالوا کیف قال یدخل قوم فیکبرون ویصلون ویدعون ثم یخرجون حتی یدخل الناس (باب ماجاء فی وفات رسول اللہ صلی اللہ علیہ وسلم)۔

یعنی لوگوں نے حضرت ابو بکر رضی اللہ عنہ کو کہا کیا رسول اللہ صلی اللہ علیہ وسلم پر نماز جنازہ پڑھنی جائے گی؟ فرمایا ہاں۔ لوگوں نے کہا۔ کس طرح؟ فرمایا ایک قوم داخل ہو تکبیر کہیں۔ نماز پڑھیں۔ دعا کریں پھر نکل جائیں یہاں تک کہ اس طرح سارے لوگ داخل ہوں۔

ملا علی قاری حنفی شرح شامل میں لکھتے ہیں۔ جن کا اردو ترجمہ یہ ہے۔

حضرت علی فرماتے ہیں آپ پر کوئی امانت نہ کر اسے۔ کیونکہ آپ صیغہ حیات اور صیغہ ممات دونوں حالتوں میں امام ہیں۔ اور بعض روایتوں میں ہے کہ رسول اللہ صلی اللہ علیہ وسلم نے اس طرح وصیت کی۔

اور اسی وجہ سے آپ کے دفن میں تاخیر ہوئی۔ کیونکہ رسول اللہ صلی اللہ علیہ وسلم کی قبر پر نماز جنازہ جائز نہیں و تا کہ یہ سلسلہ جاری ہو کر آپ کی پوجا تک نہ پہنچ جائے۔

اور ایک روایت میں ہے کہ پہلے متفرق طور سے آپ پر فشتوں نے نماز پڑھی پھر آپ کے اہل بیت نے پھر متفرق طور پر لوگوں نے۔ پھر اخیر میں اہبات المؤمنین نے۔ شرح سراہب میں خصائص کے بیان میں حضرت ابو بکر رضی اللہ عنہ اور حضرت علی رضی اللہ عنہ کی روایتیں ذکر کرنے کے بعد لکھتے ہیں۔

فكان الناس يدخل دسلا فرسلا فيصلون صفا صفا ليس لهما امام رواه ابن سعد
یعنی تھوڑے تھوڑے لوگ آپ پر داخل ہوتے رہیں قطار باندھ کر بغیر امام کے نماز پڑھتے۔ روایت کیا اس کو ابن سعد نے۔

شیخ عبد الرؤف مناوی شرح شامل میں لکھتے ہیں جس کا اردو ترجمہ یہ ہے۔

یعنی حاکم نے مستدرک میں اور بزار نے روایت کیا ہے کہ رسول اللہ صلی اللہ علیہ وسلم نے جب اپنے اہل کو حضرت عائشہ رضی اللہ عنہا کے گھر میں جمع کیا تو اہل نے کہا آپ پر کون جنازہ پڑھے گا تو فرمایا جب تم مجھے غسل دے کر میری چاہ پائی پر رکھو تو اندر سے نکل جاؤ۔ کیونکہ پہلے مجھ پر جبرئیل نماز پڑھیں گے پھر میکائیل علیہ السلام پھر اسرافیل علیہ السلام پھر ملک الموت و عزرائیل علیہ السلام آج اپنے لشکر کے پھر تم فرج فرج داخل ہوؤ اور نماز پڑھو اور سلام بھیجو۔

اس حدیث کے ساری راوی ثقہ ہیں صرف عبدالملک مجہول ہے۔

اس قسم کی روایتیں بے شمار ہیں جن سے ثابت ہوتا ہے کہ آپ کے جنازہ پر امامت نہیں ہوئی بلکہ ویسے ہی تھوڑے تھوڑے داخل ہو کر نماز جنازہ پڑھتے رہے ان کا کوئی امام نہیں تھا۔ اگرچہ ان بعض روایتوں میں کچھ ضعف ہے مگر کثرت طرق کی وجہ سے حسن کے درجہ کو پہنچ سکتی ہیں بلکہ شامل ترمذی حدیث ایسی ہی حسن کے درجہ کی ہے اور شرح سراہب میں ابن کثیر سے نقل کیا ہے ہذا امر مجمع علیہ۔ یعنی اس پر اجماع ہے۔ پس جب اجماع ہوا تو کوئی شبہ نہ رہا۔

نیل الاوطار جلد ۳ کے صفحہ ۲۱۱ میں ابن عبد البر سے بھی اس پر اجماع نقل کیا ہے۔ اگرچہ نیل الاوطار میں اس کے بعد ابن وحیہ کا اس پر اعتراض نقل کیا ہے کہ ابن عبد البر کا اس کو اجماعی کہنا صحیح نہیں کیونکہ ابن القصار نے اس پر اختلاف ذکر کیا ہے کہ آپ پر نماز جنازہ پڑھی گئی یا صرف دعا کی گئی۔ پھر اکیسے اکیسے پڑھی گئی یا باجماعت۔ لیکن

اس میں شبہ نہیں کہ اختلاف اقل قلیل ہے قریباً سارے مریضین نے آپ پر نماز جنازہ نقل کی ہے۔ نہ فقط دعا اور نماز جنازہ بھی اکیلے اکیلے بغیر امام کے اور آپ کی روایات سے بھی نماز جنازہ ہی ظاہر ہوتی ہے۔ کیونکہ بکیر کا ذکر ہے۔ اور لوگوں کا حضرت ابو بکرؓ سے دریافت کرنا انیصلی عنی رسول اللہ صلی اللہ علیہ وسلم۔ کیا آپ پر صلوٰۃ پڑھی جائے؟ اس سے بھی یہ ظاہر ہوتا ہے کہ نماز جنازہ ہی مراد ہے کیونکہ ویسے تراویحات وغیرہ میں ہمیشہ آپ پر ورد پڑھا جاتا ہے یہ کوئی شبہ کی شے نہیں۔ شبہ جنازہ میں ہی ہو سکتا ہے۔ جیسے آپ کے منگاکر کے غسل دینے میں اور آپ کے مقام دفن میں شبہ ہوا۔ اس طرح جنازہ میں شبہ ہوا۔ آخر غسل آپ کو کپڑوں سمیت دیا گیا اور دفن آپ وہیں ہوئے اور جنازہ لیکلے اکیلے پڑھا گیا۔

آپ کی روایات اور سب مریضین کا اتفاق یہ مدلول مل کر اس بات کا کافی ثبوت ہیں۔ اول تو آپ کی روایت ہی کافی تھیں لیکن مریضین کا قریب اتفاق ان کا مؤید ہو گیا۔ پس رسول اللہ صلی اللہ علیہ وسلم کے جنازہ سے اس بات پر استدلال کرنا کہ متعہ و جنازہ ہمارے نہیں یہ بالکل غلط ہے بلکہ اس واقعہ سے متعہ و جنازہ ثابت ہوتے ہیں۔ اور اسی واسطے ابن حجر و وغیرہ نے اس واقعہ کو متعہ و جنازہ کے ثبوت میں پیش کیا ہے۔ چنانچہ شرح شامل صفحہ مذکورہ میں ملا علی قاری لکھتے ہیں۔

قال ابن حجر فید ان تکریر الصلوٰۃ علی المیت لا باس بہا۔

یعنی اس واقعہ سے ثابت ہوتا ہے کہ میت پر متعہ و جنازہ کا کوئی حرج نہیں۔

اگرچہ اس کے بعد ملا علی قاری نے کہا ہے کہ یہ آپ کا خاصہ ہے مگر قبر پر آپ کا جنازہ پڑھنا بتلا رہا ہے کہ خاصہ نہیں۔ ہاں اکیلے اکیلے پڑھنا بے شک خاصہ ہے کیونکہ باوجود جماعت ہو سکنے کے حضرت ابو بکرؓ اور حضرت علیؓ نے جماعت کی اجازت نہیں دی۔ اور اکیلے اکیلے پڑھنے کا ارشاد فرمایا بلکہ خود رسول اللہ صلی اللہ علیہ وسلم نے بھی اخیر وقت اس کی وصیت فرمائی۔ یہ اس بات کی واضح دلیل ہے کہ یہ خاصہ ہے۔

عبداللہ اترسری مقیم بوٹ

۱۶ جمادی الاول ۱۳۵۵ھ - ۱۶ اگست ۱۹۳۵ء

قبرستان میں جنازہ

سوال ۱۔ قبرستان میں جنازہ پڑھا جاسکتا ہے یا نہیں؟

جواب :- عن ابی ہریرۃ ان امراة سوداء كانت تقف بالمسجد او شاب فقدها رسول اللہ صلی اللہ علیہ وسلم قال عنها او عناء فقالوا مات قال افلا اذنتونی قال فكانہم صغروا امرہا و امرہ فقال دلو فی علی قبرہ فدلوا فصلی علیہا (مشکوٰۃ باب المثنی بالجنان کا)

یعنی ابو ہریرہ سے روایت ہے کہ ایک حبشیہ یا جوان مرد مسجد کو جھاڑو دیتا تھا۔ رسول اللہ صلی اللہ علیہ وسلم نے اس کو نہ پایا۔ آپ نے اس کی بابت پوچھا۔ لوگوں نے کہا وہ مر گیا ہے۔ فرمایا مجھے تم نے خبر کیوں نہیں دی۔ ابو ہریرہ کہتے ہیں لوگوں نے گویا اس کا معاملہ چھوٹا سمجھا۔ آپ نے فرمایا مجھے اس کی قبر یاد انہوں نے قبر بتائی تو آپ نے قبر پر جا کر نماز جنازہ ادا کی۔ پھر فرمایا یہ قبریں اندھیرے سے بھری ہیں میرے نماز جنازہ پڑھنے سے خدا ان کو روشن کر دیتا ہے۔

اس حدیث سے قبرستان میں نماز جنازہ پڑھنا رسول اللہ صلی اللہ علیہ وسلم سے ثابت ہو گیا۔
عبد اللہ امرتسری روپڑی

مسجد میں نماز جنازہ

سوال :- کیا مسجد میں نماز جنازہ پڑھنا جائز ہے یا نہیں۔

جواب :- مسجد میں نماز جنازہ پڑھنا حنفیہ منع کہتے ہیں۔ اہل حدیث کے نزدیک جائز ہے۔ راجح یہی ہے کیونکہ پہل رخصت اور سہیل رخصت کا جنازہ رسول اللہ صلی اللہ علیہ وسلم نے مسجد میں پڑھا ہے اور کوئی صحیح روایت اس کے خلاف نہیں آئی۔ (عون المعبود شرح ابی داؤد جلد ۳)

عبد اللہ امرتسری از روپڑی

۲ رمضان ۱۳۵۴ھ - ۲۹ نومبر ۱۹۳۵ء

میت کو دفن کر کے قبر پر دعا کرنا

سوال :- میت کو قبر میں دفن کرنے کے بعد قبر پر کھڑے ہو کر دعا کرنا نبی اکرم صلی اللہ علیہ وسلم کے قول و عمل سے ثابت ہے یا نہیں؟ (ساج الدین مریض بڑھا گویا یہ ضلع گوجرانوالہ)

جواب :- میت کو قبر میں دفن کرنے کے بعد قبر پر کھڑے ہو کر دعا کر سنے کی حدیث مشکوٰۃ وغیرہ میں موجود ہے۔ اس کے الفاظ یہ ہیں۔

وَعَنْهُ قَالَ كَانَ النَّبِيُّ صَلَّى اللَّهُ عَلَيْهِ وَسَلَّمَ إِذَا فُتِيَ مِنْ دَفْنِ الْمَيِّتِ وَقَفَ عَلَيْهِ فَقَالَ اسْتَغْفِرُوا لِإِخْوَانِكُمْ ثُمَّ سَلُوا لَهُ بِالتَّشْيِيتِ فَإِنَّهُ لَا يَسْأَلُ

(مشکوٰۃ باب اثبات عذاب القبر)

یعنی حضرت عثمان سے روایت ہے کہ نبی صلی اللہ علیہ وسلم دفن میت سے فارغ ہو کر قبر پر کھڑے ہوتے اور فرماتے اپنے بھائی کے لئے دعا بخش کرو۔ اور اس کے لئے بارگاہ ایزدی میں ثابت قدمی کی درخواست کرو۔ وہ اس وقت سوال کیا جاتا ہے۔

لیکن عام طور پر لوگ دعا داس کو سمجھتے ہیں جس میں ہاتھ اٹھائے جائیں۔ حالانکہ دعا ہاتھ اٹھائے اور بغیر ہاتھ اٹھائے دونوں صورتوں میں ہوتی ہے۔ مثلاً نماز کے اندر۔ سجدہ میں اور بین السجدتین اور بعض دفعہ قیام میں بلا ہاتھ اٹھائے دعا ہوتی ہے۔ اس طرح قبر پر اختیار ہے ہاتھ اٹھا کر دعا کرے یا بغیر ہاتھ اٹھائے اس میں ہاتھ اٹھانا آداب دعا سے ہے اس لئے اٹھانا بہتر ہے مگر لازم نہ سمجھے۔ اور اگر کوئی ہاتھ نہ اٹھائے تو اس پر اعتراض نہ کرے جیسے فرضوں کے بعد کی دعا میں کوئی ہاتھ نہ اٹھائے تو ناواقف لوگ اعتراض کرتے ہیں

عبد اللہ مرثوی مدظلہ

۴ ربیع الاول ۱۳۸۳ھ

لحد کو پکی اینٹوں یا پکے برتنوں سے بند کرنا

سوال :- میت کو لحد میں رکھ کر بجائے پکی اینٹوں کے لحد کو مٹی کے پکے ہوئے برتنوں سے بند کرنا جائز ہے یا نہیں۔

جواب :- چونکہ انسان کچی مٹی سے پیدا ہوا ہے اس لئے لحد میں اور قبر پر سچے اینٹیں نہ لگانی جائیں قرآن مجید میں ارشاد ہے۔

مِنْهَا خَلَقْنَاكُمْ وَفِيهَا نُعِيدُكُمْ وَمِنْهَا نُخْرِجُكُمْ تَارَةً أُخْرَى۔

یعنی ہم نے مٹی سے تمہیں پیدا کیا اور اسی میں تمہیں لوٹائیں گے اور اسی سے تمہیں نکالیں گے

اسی لئے دفن کے وقت یہ آیت پڑھی جاتی ہے پس لحد کو پختے برتنوں سے بند کرنا ناجائز ہے۔

عبداللہ ارتسری مقیم روڈ ضلع انبالہ

۲۶ محرم ۱۳۵۶ھ - ۹ اپریل ۱۹۳۷ء

میت کو نکال کر دوسری جگہ دفن کرنا

سوال :- چوہدری صاحب فوت ہو گئے ہیں۔ ان کی وصیت کے مطابق ان کو ایسی جگہ دفن کیا گیا ہے کہ وہ جگہ قبرستان سے علیحدہ ہے۔ بلکہ ان کے ہمان خانہ کے پاس ایک کونڈ میں جگہ ہے۔ صندوق میں بند کسے ان کو دفن کیا گیا ہے۔ اب ہمارا ارادہ ہے کہ مرحوم کو اس جگہ سے نکال کر مسجد کے قریب دفن کریں تاکہ وہاں پر ہر نمازی مرحوم کے لئے دعائے مغفرت کرے۔ کیا یہ شرعاً جائز ہے؟ اگر جائز ہے تو کیا جب صندوق نکالیں تو میت کو دوبارہ غسل دیں یا اس طرح بند کا بند دوسری قبر میں دفن کر دیں۔

جواب :- بہتر تو یہی ہے کہ جس طرح مرحوم پر دُعا ہو گئے ہیں اسی طرح رہنے دیں جن کو مرحوم کے ساتھ مہر دی ہے ان کی دعائیں دُور سے بھی پہنچیں گی۔

رسول اللہ صلی اللہ علیہ وسلم فرماتے ہیں جہاں کوئی ہوا اس کا درود بھیجے سچپا ہے۔ دُعا اور درود کا ایک ہی حکم ہے۔ ہاں اگر نکال کر دوسری جگہ دفن کر دیئے جائیں تو گنجائش ہے۔ حضرت جابرؓ کے والد عبد اللہ جگہ احد میں شہید ہو گئے۔ اور ایک دوسرے شخص کے ساتھ دفن کئے گئے۔ حضرت جابرؓ فرماتے ہیں۔ میرا دل برداشت نہ کر سکا کہ میرے والد دوسرے کے ساتھ دفن رہیں۔ تقریباً پچھ ماہ بعد نکال کر دوسری جگہ دفن کر دیئے۔ ان کی لاش اسی طرح صحیح و سالم تھی صرف کان میں ذرا سا اثر تھا۔ یہ حدیث بخاری شریف کتاب الجنائز میں ہے۔ اس سے گنجائش ملتی ہے کہ میت دوسری جگہ دفن کر دی جائے مگر ایک خطرہ ہے کہ کہیں میت پھٹ نہ گئی ہو۔

صندوق میں دفن کرنے کا رواج ٹھیک نہیں۔ سنون طریقہ خیر قروی میں براہ راست مٹی میں دفن کرنے کا تھا۔ خیر ہو چکا سو ہو چکا آئندہ محتاط رہنا چاہیئے۔

غسل رکھنا۔ جتنا زہ کی دوبارہ ضرورت نہیں۔ چنانچہ جابرؓ وغیرہ کی روایت وغیرہ میں دوبارہ غسل

وغیر و کا ذکر نہیں۔ اہل اگر کفن مٹی نے کھالیا ہو تو صرف کفن دوبارہ ضروری ہے۔ غسل جنازہ ضروری نہیں۔ اگر کوئی غسل دے دے تو منع بھی نہیں۔ اسی طرح جنازہ کا حکم ہے۔

عبداللہ ام قسری روپڑی

۵ جمادی الثانی ۱۳۳۷ھ - ۱۵ نومبر ۱۹۱۷ء

ماتم پرسی کے وقت فاتحہ خوانی

سوال۔ کسی کے مرجانے کے بعد جو عارفاتحہ پڑھی جاتی ہے اور ماتم پرسان ماتم والے کے گھر جا کر عارفاتحہ پڑھ کر لوہا تھاکر عارفاتحہ اور مردہ کی روح کو ثواب بخشے ہیں یہ جائز ہے یا نہیں۔

عبداللہ گوہر

جواب۔ مسند احمد میں جریر بن عبداللہ بکلی سے روایت ہے۔

كُنَّا نَعْدُ الْاجْتِمَاعَ إِلَى أَهْلِ الْمَيِّتِ وَصَتَّةَ الطَّعَامِ بَعْدَ دَفْنِهِ مِنَ النَّيَاحَةِ
یعنی اہل میت کی طرف جمع ہوتا نیز کھانا تیار کرنا ہم نوحہ سمجھتے تھے۔

اس حدیث سے معلوم ہوا کہ اہل میت کے گھر میں جمع ہونا نوحہ یعنی رونے پٹنے میں داخل ہے۔ نیز پہلے روز یا تیسرے روز یا ساتویں روز یا چالیسویں روز یا ششماہی یا سالانہ جو کھانا پکاتا ہے یہ بھی نوحہ میں داخل ہے اور ابو داؤد میں حدیث ہے۔

لَعْنُ رَسُولِ اللَّهِ صَلَّى اللَّهُ عَلَيْهِ وَسَلَّمَ النَّاحَةَ وَالْمُسْتَمْعَةَ

یعنی رسول اللہ صلی اللہ علیہ وسلم نے نوحہ کرنے والی اور نوحہ سننے والی پر لعنت کی ہے

اب جو لوگ اہل میت کے گھر میں صبح و شام یا تیسرے روز یا کسی اور دن میں ماتم پرسی یا فاتحہ کے لئے جمع ہوتے ہیں۔ ان کو اس بات سے توبہ کرنی چاہیے۔ ایسا نہ ہو کہ ان کا یہ فعل نوحہ میں داخل ہو کر لعنت کا باعث ہو جائے۔ ثواب حاصل کرتے کرتے عذاب میں گرفتار ہو جائیں اور آیت کریمہ یحسبون انہم یحسنون صنعا کے نیچے آجائیں۔ یعنی سب سے زیادہ ٹوٹے والے ہو جائیں۔ اس کے علاوہ اس قسم کی فاتحہ خوانی کا کوئی ثبوت نہیں۔ نہ خیر قرون میں یہ کام ہوا۔ پس یہ بدعت ہوا اور حدیث میں ہے کل بدعة ضلالة

عبداللہ ام قسری روپڑی ۲ شعبان ۱۳۳۷ھ - ۲۰ جنوری ۱۹۱۷ء

منہدم قبر کی مرمت

سوال :- قبر اگر گر جائے تو اور مٹی ڈال کر درست کر دینی چاہیے یا نہیں اور کچی مٹی سے لیسپ دینی چاہیے یا نہیں۔

جواب :- بظاہر اس میں کوئی حرج معلوم نہیں ہوتا۔ کیونکہ لحد پر جو اینٹیں چنی جاتی ہیں وہ زائد مٹی جوتی ہے جو قبر کی مٹی کے علاوہ ہے۔ باقی لپائی کی بجائے مسنون طریقہ چھڑ کا ڈبے جیسا کہ حدیث میں ہے۔ پس اس پر اکتفا کرنی چاہیے۔

عبداللہ امرتسری روپڑی لاہور ۲ شعبان ۱۳۳۵ھ

خسف شدہ بستی میں دفن کا حکم

سوال :- خسف شدہ بستی جو کہ بصورت ٹیلہ اوچان موجود ہو وہاں گورستان بنانا جائز ہے۔

جواب :- جہاں ٹیلہ ہلاک ہوئے وہاں سے جلدی گزر جانے کی وجہ رسول اللہ صلی اللہ علیہ وسلم نے یہی بیان کی ہے کہ کہیں تمہیں بھی وہ عذاب نہ پہنچے جو ان کو پہنچا۔ اس سے معلوم ہوا کہ ایسی جگہ غضب الہی کی جگہ ہے۔ پس ان میں دفن کرنا ٹھیک نہیں۔

عبداللہ امرتسری روپڑی

قبر پر قرآن مجید پڑھنا اور مزار پر نذر و نیاز چڑھانا

سوال :- کیا مزار پر نذر و نیاز چڑھانا اور قبر پر قرآن مجید پڑھنا جائز ہے یا نہیں؟

جواب :- نذر و نیاز قبر پر چڑھانا اور اس کا کھانا حرام ہے۔ خواہ سیوہ ہو یا کوئی اور شے۔ قرآن مجید میں ہے وعاہل بہ لغیر اللہ۔ جو غیر اللہ کی تعظیم کے لئے نامزد کی جائے وہ حرام ہے۔

قبر پر قرآن مجید پڑھنا

رہا قرآن مجید قبر پر پڑھنا سو اس کی دو صورتیں ہیں۔

پہلی صورت :- ایک یہ کہ جیسے آج کل رواج ہے کہ قبر پر مجاور بن کر پڑھتے ہیں۔ نیز سال کے بعد

عرس کرتے ہیں۔ دُور دراز سے لوگ جمع ہوتے ہیں۔ اور قرآن مجید پڑھتے ہیں اس کا شریعت میں کوئی ثبوت نہیں اور حدیث میں ہے۔

من احدث في امرنا هذا ما ليس منه فهو رد (مشکوٰۃ باب الاعتصام)

یعنی جو شخص ہمارے دین میں نئی بات پیدا کرے جو اس سے نہیں وہ مردود ہے
دوسری صورت

یہ ہے کہ کوئی خاص طریق مقرر نہ کرے بلکہ جب اتفاق پڑے عام طور پر قبروں کی زیارت کرے اور اس وقت قرآن مجید کی کوئی سورت پڑھ کر اس کا ثواب میت کو بخش دے۔ اس میں اختلاف ہے۔ امام احمد اور امام ابو حنیفہ وغیرہ اس کے قائل ہیں۔ امام شافعیؒ اور امام مالکؒ اس کے قائل نہیں۔
مرقاۃ شرح مشکوٰۃ میں بحوالہ شرح الصدور سیوطیؒ نے لکھا ہے۔

اختلف في وصول ثواب القرآن للميت فجمهور السلف والائمة الثلاثة

على الوصول وخالف في ذلك امامنا الشافعيؒ (مرقاۃ جلد ۲ ص ۳۲)

یعنی میت کو قرآن مجید کا ثواب پہنچنے میں اختلاف ہے۔ جمہور سلف اور تین امام پہنچنے کے قائل ہیں۔ اور ہمارے امام شافعیؒ اس کے قائل نہیں۔

ملا علی قاریؒ نے شرح فقہ اکبر میں لکھا ہے۔

اختلف العلماء في العبادات البدنية كالصوم والصلوة وقراءة القرآن والذكر

فذهب ابو حنيفة وجمهور السلف الى وصولها والمشهور من مذهب الشافعيؒ

ومالك عدم وصولها۔

یعنی عبادات بدنیہ کے ثواب پہنچنے میں علماء کا اختلاف ہے۔ امام ابو حنیفہؒ اور جمہور سلف پہنچنے کی

طرف گئے ہیں۔ اور امام شافعیؒ اور امام مالکؒ کے مذہب میں نہ پہنچنا مشہور ہے۔

ان عبارتوں میں امام احمدؒ اور امام ابو حنیفہؒ اور جمہور کا مذہب ثواب کا پہنچنا بتلایا ہے امام شافعیؒ

اور امام مالکؒ کا مذہب نہ پہنچنا بتلایا ہے۔ اور امام مالکؒ کے دو قول نقل کئے ہیں۔ پہلی عبارت میں پہنچنے کا ذکر

کیا ہے۔ دوسری میں نہ پہنچنے کا امام احمدؒ اور امام ابو حنیفہؒ کے موافق بعض احادیث بھی آئی ہیں۔

اول حدیث :۔ ابو محمد مرقندیؒ نے فضائل قدسہ اللہ احد میں حضرت علیؑ سے مرفوع

روایت کیا ہے کہ جو شخص قبروں کے پاس سے گزرے اور قل ھو اللہ گیا رہ بار پڑھ کر اس کا ثواب مردوں کو بخش دے تو مردوں کی گنتی کے برابر اس کو ثواب دیا جائے گا۔

دوم احادیث - ابو القاسم سعد بن زبجانی نے اپنے فرائد میں حضرت ابو ہریرہ سے روایت کیا ہے رسول اللہ صلی اللہ علیہ وسلم نے فرمایا جو شخص قبرستان میں جائے پھر سورہ فاتحہ قل ھو اللہ احد اور الھاکھ التکاثر پڑھ کر کہے کہ یا اللہ! میں نے جو تیرا کلام پڑھا ہے اس کا ثواب اس قبرستان کے مومن اور مسلمان مردوں کو بخش دیا تو وہ مردوں سے اللہ تعالیٰ کے پاس اس کی سفارش کریں گے۔

سوم حدیث - عبدالعزیز خلیل کے شاگرد نے حضرت انس سے روایت کیا ہے رسول اللہ صلی اللہ علیہ وسلم نے فرمایا کہ جو شخص قبرستان میں داخل ہو پھر سورہ یس پڑھے تو اللہ تعالیٰ مردوں پر تخفیف کرتا ہے اور مردوں کی تعداد کے برابر اس کو نیکیاں ملتی ہیں۔

چہارم حدیث - قرطبی نے اپنے تذکرہ میں حضرت انس سے مرفوع روایت کیا ہے کہ جب کوئی مومن آیت الکرسی پڑھے اور اس کا ثواب مردوں کو بخشے تو اللہ تعالیٰ مشرق اور مغرب کی ہر قبر میں نور داخل کرتا ہے اور ان کی خواہ گاہ کو وسیع کرتا ہے اور پڑھنے والے کو ساتھ نبی کا ثواب دیتا ہے اور ہر میت کے مقابلہ میں اس کا درجہ بلند کرتا ہے اور ہر میت کے مقابلہ میں اس کے واسطے دس نیکیاں لکھتا ہے۔

پنجم حدیث - دارقطنی میں ہے کہ ایک شخص نے کہا یا رسول اللہ! میں اپنے ماں باپ کے ساتھ ان کی زندگی میں نیکی کیا کرتا تھا ان کے مرنے کے بعد ان سے کس طرح نیکی کروں؟ آپ نے فرمایا مرنے کے بعد یہ نیکی ہے کہ اپنی نماز کے ساتھ ان کے واسطے بھی نماز پڑھ اور اپنے روزہ کے ساتھ ان کے لئے بھی روزہ رکھ۔

تبصرہ

پہلی چار حدیثوں میں قرآن مجید کے ثواب پہنچنے کا ذکر ہے اور پانچویں میں دیگر بہ فی عبادات (نماز روزہ) کے ثواب پہنچنے کا بیان ہے۔ بعض اور روایات بھی آئی ہیں مگر سب ضعیف ہیں صحیح کوئی نہیں ہے۔

امام نووی نے کتاب الاذکار میں لکھا ہے کہ محمد بن احمد مروزی نے کہا ہے میں نے امام احمد بن حنبل سے سنا ہے فرماتے تھے جب تم لوگ قبرستان میں جاؤ تو سورہ فاتحہ قل اعوذ برب الفلق قل اعوذ برب الناس اور قل ھو اللہ احد پڑھو اور اس کا ثواب مردوں کو بخشو۔ مردوں کو ثواب پہنچے گا۔

امام سیوطی نے قرأت قرآن کی روایتیں ذکر کر کے لکھا ہے مگر چھ ضعیف ہیں لیکن ان کا مجموعہ بتایا

ہے کہ ان کی کچھ اصل ہے۔

امام سیوطی نے ان کے مجموعہ پر حسن یا صحیح ہونے کا حکم اس لئے نہیں لگایا کہ ان میں ضعیف زیادہ ہے مگر ضعیف تھوڑا بہت اور مجموعہ مل کر حسن یا صحیح کے درجہ کو پہنچ جاتا خیر ان پر عمل سے روکا نہیں جاتا خاص کر جب کہ امام بھی اس طرف گئے ہیں۔ چنانچہ آپر امام احمد بن حنبلؒ وغیرہ سے نقل ہو چکا ہے۔

مشکوٰۃ میں حدیث ہے: اس میں دفن کے وقت سر کی طرف شروع آیات سورہ بقرہ پاؤں کی طرف اخیر آیات بقرہ کی پٹھنے کا ذکر آیا ہے۔ اگرچہ یہ روایت بھی ضعیف ہے۔ مگر نہ کوہ بالا روایات کی موید ہے بہر صورت عمل میں کوئی حرج نہیں۔ کیونکہ فضائل اعمال میں ضعیف بھی معتبر ہے مگر عمل کا کوئی طریق اپنی طرف سے مقرر نہ کرنا چاہیئے۔ جیسے آج کل مروج ہے کہ قبروں پر مجاہد بن کریا گھروں میں یا مسجدوں میں حلقے باندھ کر پیسوں یا بغیر پیسوں کے پڑھا جاتا ہے۔ اس کا ثبوت نہیں۔ خاص کر پیسے لے کر ختم کرنا اور اس کا ثواب پہنچانا یہ کسی کا مذہب نہیں بلکہ یہ پیٹ کے بندوں کا اختراع ہے۔ نہیں تو دوسرے کو اس سے کیا فائدہ؟ بلکہ اس طرح پیسے لینے دینے گناہ ہے۔ یہی وجہ ہے کہ امام احمدؒ نے ایسے شخص کے پیچھے نماز پڑھنے سے پناہ مانگی ہے۔ جو تراویح میں پیسے لے کر سناتا ہے۔ اور حسن بصریؒ فرماتے ہیں کہ اس کے پیچھے نماز ہی نہیں ہوتی۔ اور عبد اللہ بن مبارکؒ سے بھی اس کے قریب مروی ہے۔ ملاحظہ ہو قیام اللیل ص ۱۱۰۔

غرض مروجہ طریق ایصالِ ثواب کا طریق نہیں۔ ایصالِ ثواب کی اگر کوئی صورت ہو سکتی ہے تو صرف وہی ہو سکتی ہے جس کا ذکر بعض روایات میں آیا ہے۔ جیسے اوپر ذکر ہو چکا ہے۔

عبد اللہ امرتسری روپڑی ۲۱ شعبان ۱۳۷۹ھ

درود شریف

سوال۔ جب درود شریف پڑھا جاتا ہے تو کیا رسول اللہ صلی اللہ علیہ وسلم بالخصوص آپ کی قبر شریف کے پاس غود سنتے ہیں؟ اگر نہیں سنتے تو کیسے سنتے ہیں؟

جواب۔ یہ حدیث صحیح نہیں۔ ملاحظہ ہو ابن کثیر زیر آیت کریمہ ان اللہ و ملائکة یصلون

علی النبیؐ۔ پ ۲۲ ص ۱۳۷ ضعیف حدیث مسائل اعتقاد یہ میں معتبر نہیں ہوتی۔

عبد اللہ امرتسری روپڑی

شہداء کی زندگی

سوال۔ جب شہید زندہ ہیں تو ان کے زندہ ہونے کی کیا نوعیت ہے؟
جواب۔ شہداء کی زندگی کی نوعیت حدیث میں ہے کہ پرندوں کی شکل میں ان کے اوداج جہنم میں داخل کئے جاتے ہیں اور وہ جنت کی سیر کرتے ہیں اور کھاتے پیتے ہیں۔

عبد اللہ امرتسری رپورٹری جامعہ الہمدیٹ لاہور

۵ ذی قعدہ ۱۴۲۲ھ - ۱۹ اپریل ۱۹۶۲ء

قبر میں سوال جواب کی کیفیت

سوال۔ کیا قبر میں سوال و جواب کے وقت آنحضرت کا وجود مبارک میت کے سامنے ہوتا ہے؟
 اس سوال کی تفصیل یہ ہے کہ قبر میں میت سے یہ سوال کیا جاتا ہے مَا هَذَا الرَّجُلُ الَّذِي بُعِثَ
 فِيكَ بِهَذَا يَوْمَ هَذَا؟ یعنی یہ شخص جو تم میں مبعوث ہوا ہے وہ کیا ہے؟ وہ جواب دیتی ہے مُحَمَّدٌ رَسُولُ اللَّهِ صَلَّى
 اللَّهُ عَلَيْهِ وَسَلَّمَ۔ یعنی محمد اللہ کا رسول ہے۔ یہ حدیث پڑھنے سے معلوم ہوتا ہے کہ محمد صلی اللہ علیہ وسلم
 مردہ کے سامنے لائے جاتے ہیں جس کی وجہ سے یہ کہا جاتا ہے مَا هَذَا الرَّجُلُ الَّذِي بُعِثَ
 فِيكَ بِهَذَا؟ لفظ ہذا سے معلوم ہوتا ہے کہ آنحضرت وہاں موجود ہوتے ہیں اور اگر اس لفظ ہذا کا کوئی
 دوسرا معنی ہے تو وہ بیان فرما دیجئے۔

۱۱۔ اے۔ ای۔ پٹیل از جونا لبرگ افریقہ

جواب۔ اس سوال کا جواب مولوی محمد ناسر علی نے یہ دیا ہے۔

لفظ ہذا اس مذکر موجودہ شے کی طرف اشارہ کرنے کے لئے موضوع ہے جو قریب ہو۔ عام اس سے کہ مذکر
 حقیقی ہو یا محکی اور موجود خارجی ہو یا ذہنی۔ روایت مذکورہ فی السوال نیز دیگر روایات مختلفہ فی الباب کے مجموعہ
 سے معلوم ہوتا ہے کہ حضور کے اوصاف ذکر کئے جاتے ہیں اور پھر اشارہ کر کے کہا جاتا ہے اگر بندہ مومن
 ہے تو تمام اوصاف کو سن کر جواب دے گا۔ عبد اللہ و رسولہ۔ پس لفظ ہذا سے مراد نبی کریم صلیم
 ہیں۔ اور بعضوں نے روایت مذکورہ فی السوال کی بنا پر یہ بھی کہا ہے کہ لکن ہے کہ آنحضرت کا چہرہ مبارک

مکشوف ہوتا ہے اور مکشوف ہونے کے بعد کہا جاتا ہو ما تقول فی هذا الرجل مگر اس بارہ میں کوئی تصریح روایت نہیں۔ لیٰ و هذا بشارة عظیمة للمؤمن وما خالفک علی اللہ بعزیز واللہ سبحانہ و تعالیٰ اعلم۔ - ۲۹

حدیث شریف میں ہذا کے ساتھ الذی بعث بھی آیا ہے۔ اس کا مطلب یہ ہے کہ رسول مبعوث سے سوال ہوتا ہے۔ یعنی جو شخص تم میں رسول کریمؐ بھیجا گیا تھا، اُس کو کیا کہتے ہو۔ ہذا کے ساتھ جب الذی آئے تو وہاں موجود مراد نہیں ہوتا مگر موصول مع صلہ کی طرف کلام کا رخ ہوتا ہے۔ اس کی مثالیں قرآن مجید میں بکثرت ہیں۔ مَن هذا الذی ہو جند لکھ اسی قسم سے ہے جن لوگوں نے کہا ہے کہ اے حضرت صلی اللہ علیہ وسلم کی شکل کھائی جاتی ہے۔ یہ نکتہ کا اپنا خیال ہے جس کے ذمہ دار وہی ہیں۔

اس کا فیصلہ آپ فرمائیے۔ (اے سای پٹیل)

جواب :- ہذا کی وضع محسوس مبرہ ذکر کے لئے ہے جو قریب ہو۔ یہ اس کا حقیقی معنی ہے۔ اس معنی کی بنا پر ترجیح اسی کو ہے کہ میت کے اور رسول اللہ صلی اللہ علیہ وسلم کے درمیان سے حجاب اٹھ جاتا ہے اور میت کو آپ کا وجود با جو قریب نظر آنے لگتا ہے۔ پھر ہذا کے ساتھ سوال ہوتا ہے۔ اور یہ کہنا کہ مکشوف ہونے پر کوئی دلیل نہیں یہ صحیح نہیں۔ کیونکہ دلیل یہی ہذا کا لفظ ہے۔ جب اس کا حقیقی معنی یہی ہے تو مکشوف ماننا پڑے گا تاکہ حقیقی معنی بن سکے کیونکہ حقیقی معنی مقدم ہے۔ جب تک حقیقی معنی بن سکے مجازی نہیں لیا جاسکتا اور یہ کہنا کہ جب ہذا کے ساتھ الذی ہو تو کلام کا رخ موصول مع صلہ کی طرف ہوتا ہے۔ یہ کوئی کلیہ قاعدہ نہیں قرآن مجید میں ہے۔

وَإِذْ أَرَأَيْتُ الَّذِينَ كَفَرُوا لَنْ يَتَّخِذُوا لَكَ إِلَهًا هَذَا الَّذِي يَذْكُرُ الْهَتَكُمُ۔
اے محمد! کفار جب تجھے دیکھتے ہیں تو مذاق سے کہتے ہیں۔ کیا یہ وہی شخص ہے جو تمہارے معبودوں کا دُرائی سے، ذکر کرتا ہے۔

اس آیت سے ظاہر ہے کہ رسول اللہ صلی اللہ علیہ وسلم سامنے ہے۔ پھر الذی بھی ہے اس سے معلوم ہوا کہ موصول میں ضروری نہیں کہ کلام کا رخ موصول مع صلہ کی طرف ہو۔ ہاں اگر خارجی دلیل سے ثابت ہو کہ شے سامنے نہیں تو اس صورت میں کلام کا رخ صلہ کی طرف ہو سکتا ہے۔ جیسے آیت کریمہ اَتَقْنِ هَذَا الَّذِي هُوَ جَنْدٌ لَّكَ۔ میں ایسا ہی ہے۔ چونکہ خدا کی ذات دنیا میں کسی کے سامنے نہیں آتی کوئی خدا

کی ذات کو دنیا میں دیکھ سکتا ہے۔ چنانچہ مرسى علیہ السلام کو خدا نے فرمایا ان تو انی لہ یعنی اے موسیٰ تو مجھے ہرگز نہیں دیکھے گا۔ اس لئے اس آیت میں ہذا کا رخ موصول مع صلہ کی طرف ہے۔ اور حدیث ہذا الذی بعثت میں رسول اللہ صلی اللہ علیہ وسلم کی روایت سے کوئی مانع نہیں۔ درمیان سے پردہ کشوف ہو کر روایت ہو سکتی ہے۔ پس اس میں کلام کا رخ موصول مع صلہ کی طرف نہیں ہو سکتا۔

اس کے علاوہ الذی بعثت کے یہ معنی کرے کہ جو تم میں رسول بنا کر بھیجا گیا ہے۔ یہ بھی صحیح نہیں کیونکہ جواب کی عبارت ہے وہ خدا کا رسول ہے۔ تو جواب فضول گیا اس لئے الذی بعثت کے معنی جو تم میں رسول بنا کر بھیجا گیا نہ کرنے چاہئیں بلکہ اس کے معنی جو تم میں اٹھایا گیا یا پیدا کیا گیا۔ کئے جائیں۔ شاید کہا جائے کہ پہلے معنی جو تم میں رسول بنا کر بھیجا گیا، لینے کی صورت میں یہ مطلب ہو سکتا ہے کہ جو تم میں رسول بنا کر بھیجا گیا۔ کیا تم اس کو رسول مانتے ہو مومن جواب دے گا کہ وہ خدا کا رسول ہے۔ اور کا فر کوئی جواب نہیں دے گا اور یہ مطلب صحیح ہے۔ اس کا جواب یہ ہے کہ کیا کا فر اس لئے جواب نہیں دے گا کہ اس کو جواب کا علم نہیں ہو گا یا اس لئے جواب نہیں دے گا کہ وہ انکار پر اڑ جائے گا۔

پہلی صورت تو ٹھیک نہیں کیونکہ سوال سے اس کو علم ہو چکا ہے کہ وہ خدا کا رسول ہے تو پھر یہ کس طرح کہا جا سکتا ہے کہ جواب کا اس کو علم نہیں۔ اور دوسری صورت بھی ٹھیک نہیں کیونکہ عذاب کے وقت ارطی کیا؟ نیز احادیث میں صاف آیا ہے کہ کافر کہے گا ہا ہا لا اددی۔ یعنی ہائے ہائے مجھے پتہ نہیں۔ یہ بے علمی کا اظہار بتا رہا ہے کہ پہلے معنی جو تم میں رسول بنا کر بھیجا، ٹھیک نہیں۔ اگر کہا جائے کہ کشوف مراد لینا ٹھیک نہیں۔ کیونکہ صحابہ رضی اللہ عنہم جنہوں نے رسول اللہ صلی اللہ علیہ وسلم کو دیکھا ہے۔ ان کے سامنے رسول اللہ صلی اللہ علیہ وسلم کا وجود کرنا تو مفید ہو سکتا ہے کیونکہ وہ پہچان سکتے ہیں جنہوں نے نہیں دیکھا ان کے سامنے آپ کا وجود کرنا کیا فائدہ؟ نیز جن کافروں نے آپ کو دیکھا ہوا ہے جیسے ابو جہل وغیرہ تو وہ پہچان کر کہہ سکتے ہیں کہ وہ خدا کا رسول ہے۔ ان کے باہ۔ باہ لا اددی کہنے کا کیا معنی؟ تو اس کا جواب یہ ہے کہ جنہوں نے رسول اللہ صلی اللہ علیہ وسلم کو نہیں دیکھا وہ بھی رسول اللہ صلی اللہ علیہ وسلم کے وجود باوجود کو دیکھ کر پہچان لیں گے کہ یہ خدا کا رسول ہے۔ کیونکہ احادیث میں آیا ہے کہ مومن جب کہے گا کہ یا اللہ کے رسول ہیں تو منکر نہ کہیں گے تبھی کس طرح معلوم ہوا کہ یہ اللہ کے رسول ہیں تو وہ جواب میں کہے گا کہ میں نے اللہ کی کتاب پڑھی۔ پس ان پر ایمان لایا اور ان کی تصدیق کی یعنی اللہ کی کتاب میں جو ان کے اصناف یا ان کا علیہ

بتایا گیا ہے۔ اسے دیکھ کر مومن فرستے ایمانی سے اندازہ کر لے گا کہ یہ وہی رسول ہیں جن پر میں ایمان لایا ہوں
سب سے کفار جنہوں نے رسول اللہ صلی اللہ علیہ وسلم کو دیکھا ہے وہ صرف رسول اللہ صلی اللہ علیہ وسلم کی
شکل مبارک سے واقف ہیں آپ کی رسالت سے واقف نہیں کیونکہ ان کو ایمان نہیں اگر بالفرض وہ دنیا
میں رسالت سے واقف بھی ہوں تو بھی ایمان نہ لانے کی وجہ سے ناواقفوں میں آٹھتے ہیں پس ترجیح اسی کو
ہے کہ رسول اللہ صلی اللہ علیہ وسلم کثوث ہو کر سامنے ہوتے ہوں۔

عبداللہ اترسری از روئے ضعیف و انبار

تعاقب

مولوی عبد الجلیل سامودی نے اخبار محمدی دہلی اور اہل سنت والجماعت اترسری محدث روپڑی کے فتویٰ
پر تعاقب کیا جو حسب ذیل ہے۔

آپ نے اپنی تحقیق کا نتیجہ یہ ظاہر فرمایا کہ پس ترجیح اسی کو ہے کہ رسول اللہ صلی اللہ علیہ وسلم کثوث ہو کر سامنے
ہوتے ہیں۔ تعجب ہے کہ موصوف ایک امر مہم کو ترجیح دے رہے ہیں۔ اگر کتب احادیث کو کھول کر بلا غلط فہمی
تو اس ترجیح کو مرجح قرار دیتے۔ دیکھیے صحیح البخاری باب اہلیت یسمع خفق النعال میں بروایت انس
ملاحظہ ہو بلفظ فیقولان لہ ما کنت تقول فی ہذا الرجل محمد صلی اللہ علیہ وسلم لفظ باب
عذاب القبر فی ہذا الرجل محمد صلی اللہ علیہ وسلم۔ اسی حضرت انس کی روایت سے ابن مریہ
نے بلفظ فی ہذا الرجل الذی کان بین یدیہ الذی یقال لہ محمد کما فی شرح الصدور
مشۃ الدلائل مشۃ جلد ۴۔ سند محمد میں حضرت اسماء بنتہ سے مشۃ جلد ۲ میں بلفظ ما تقول فی ہذا
الرجل قال ای رجل قال محمد نیز دیکھو شرح الصدور مشۃ کتاب الروح مشۃ الدلائل مشۃ ج ۴
طبرانی کبیر کے لفظ فیقال لہ رجل یقال لہ محمد ما ہوا تہمی دیکھو کنز العمال مشۃ ج ۹ ابن کثیر
مشۃ ج ۵ میں بروایت ابن جریر ابو ہریرہ سے اور خود ابن جریر مشۃ ج ۱۳ مستدرک حاکم مشۃ ج ۱ بلفظ
ارایت ہذا الرجل الذی کان فیہ ما تقول خیرہ وما تشہد بہ علیہ فیقول محمد فیقال
لہ نعم لہ لفظ مستدل فیقول ای رجل فیقولون الرجل الذی کان فیہ ما قال فلا یتدی
فیقولون محمد الحدیث۔ یہ روایتیں بیانیہ و عملی تباہی ہیں کہ نبی صلی اللہ علیہ وسلم کا قبر میں کثوث
ہو کر سامنے ہونا کسی اجنبی کا مقولہ ہے۔ محدثین کا ہرگز اعتقاد نہیں۔ آپ کا بذات خود کثوث ہو کر سامنے ہونا

لغو محض ہے۔ اگر کوئی نص نبوی سے بالتفصیل ثابت ہو کہ نبی صلی اللہ علیہ وسلم بذات خود مکشوف ہو کر سامنے ہوتے ہیں تو مع حوالہ کتاب ظاہر فرمائیں۔ والا اس خیال شیعہ سے رجوع فرمائیں۔

راہ عبد الباقیر محمد عبد الجلیل السامری مدنی ۱۵ دسمبر ۱۳۵۲ء داخل سنت والجماعت ۱۶ دسمبر ۱۳۵۲ء

جواب

غریب الحدیث وہی ہے جو حدیث سے کچھ جاسے۔ اور حدیث سے ترجیح اسی کو ثابت ہوتی ہے جو ہم لکھ چکے ہیں کیونکہ ہذا کا لفظ اس بارہ میں صاف ہے۔

مولوی عبد الجلیل کے پیش کردہ دلائل چارے مؤید ہیں۔ کیونکہ سب میں ہذا کا لفظ موجود ہے۔ صرف ایک میں نہیں۔ سورہ سوال کی آگ صورت ہے۔ ہماری بحث صرف اس سوال میں ہے جو ہذا کے ساتھ ہے۔ شاید مولوی عبد الجلیل نے خیال کیا ہو گا کہ قبر میں سوال سب سے ایک طرز پر ہوتا ہے۔ اگر یہ خیال ہو تو اور ڈبل غلط ہے۔ کیونکہ احادیث میں سوال کی چار صورتیں آئی ہیں۔ ایک ہذا الرجل (معرفة) کے ساتھ خواہ اس کے ساتھ آپ کا نام یا کوئی صفت ہو یا نہ دوام دجل و نحرہ کے ساتھ اس میں نام صفت کا ہونا ضروری ہے۔ جیسے دجل یقال لد محمد ما هو۔ سووم من کے ساتھ جیسے من یبیتک دنیا من الرسول الذی بعث الیکم چہارم۔ شہادت کے ساتھ جیسے ما شہادتک۔ ملاحظہ ہو تفسیر ابن کثیر جلد ۵ صفحہ ۲۹۵۔ ۲۹۶۔

آخر الذکر تین سوالوں سے تو ہماری بحث نہیں کیونکہ ان میں سوال ہی ایسی طرز کے ساتھ ہے جس کا کشف سے کوئی تعلق نہیں صرف پہلے سوال سے بحث ہے۔ اس میں کشف ہے یا نہیں۔ ظاہر یہی ہے کہ کشف ہوتا ہے کیونکہ لفظ ہذا اسی کو چاہتا ہے۔ اس سوال میں کئی طرح کے الفاظ آئے ہیں۔ بعض سوال میں محمد کا لفظ ہے۔ چنانچہ مولوی عبد الجلیل کی پیش کردہ عبارات سے پہلی اور تیسری عبارات میں ہے اور بعض میں نہیں۔ چنانچہ مولوی عبد الجلیل کی پیش کردہ عبارات سے دوسری اور چھٹی عبارت میں نہیں۔ چھٹی میں تو ظاہر ہے کیونکہ اگر سوال میں لفظ محمد ہوتا تو میت امحیڈ یا آئی رجیل کے ساتھ سوال کیوں کرتی۔ اور دوسری عبارت میں فی ہذا الرجل ل محمد ہے۔ یعنی منکر نکیر ہذا الرجل سے محمد کی طرف اشارہ کرتے ہیں پس محمد منکر نکیر کے سوال میں نہیں بلکہ منکر نکیر کے سوال میں ہذا الرجل کا اشارہ بتلایا گیا ہے۔ خواہ بتلایا اسے رسول اللہ صلی اللہ علیہ وسلم ہوں یا کوئی راوی ہو۔

تفسیر ابن کثیر میں مومن کے سوال میں لکھا ہے ما تقول فی هذا الرجل یعنی النبی صلی اللہ علیہ وسلم قال من قال محمداً یعنی اس شخص کے حق میں تو کیا کہتا ہے۔ یعنی نبی صلی اللہ علیہ وسلم مردہ کہتا ہے۔ کون؟ فرشتہ کہتا ہے۔ محمد!

فاجر یا کافر کے سوال میں لکھا ہے۔ ما تقول فی هذا الرجل قال ای رجل قال محمد یعنی اس شخص کے حق میں تو کیا کہتا ہے۔ مردہ کہتا ہے۔ کونسا شخص۔ فرشتہ کہتا ہے محمد۔ ملاحظہ ہو ص ۱۹۔
ان مختلف الفاظ سے ظاہر ہوتا ہے کہ رسول اللہ صلی اللہ علیہ وسلم کا چہرہ مبارک مکشوف ہو کر سامنے ہوتا ہے تو بعض میتیں تو صرف چہرہ ہی کو دیکھ کر معلوم کر لیتی ہیں کہ یہ محمد صلی اللہ علیہ وسلم ہیں۔ اور بعض میتوں کو اس میں تردد رہتا ہے تو وہ امحمد یا ای رجل کہہ کر سوال کرتی ہیں۔ یعنی کیا یہ محمد ہے یا یہ کونسا آدمی ہے۔ فرشتے اس کے جواب میں نعم کہتے ہیں یا محمد کہتے ہیں یعنی ہاں یہ محمد صلی اللہ علیہ وسلم ہیں۔

بہر صورت یہ تمام الفاظ ہمارے عہد میں۔ کیونکہ ان میں ہی هذا کا لفظ ہے۔ اور میت کا امحمد یا ای رجل کے ساتھ سوال کرنا یہ بھی ہمارا سید ہے۔ کیونکہ یہ پورا جملہ نہیں۔ اس کے آگے پیچھے کچھ عبارت مقدر ہے۔ زیادہ مناسب یہ ہے کہ ہذا مقدر ہو۔ کیونکہ اس سے پہلے شکر تکمیل کے سوال میں ہذا ہے۔ اس بنا پر پہلے سوال کی عبارت یوں ہوئی اهذا محمد یا محمد هذا۔ یعنی کیا یہ محمد ہے یا کیا محمد ہے یہ؟ اور دوسرے سوال کی اصل عبارت یوں ہوئی۔ ای رجل هذا۔ یعنی یہ رجل کونسا ہے۔ گویا ان سوالوں سے بھی ثابت ہوتا ہے کہ کوئی میت کے سامنے ہوتا ہے۔ اس کی طرف وہ اشارہ کر کے سوال کرتی ہے۔

ناظرین خیال فرمائیں کہ جن دلائل کو مولوی عبد الجلیل ہمارے مقابلہ میں پیش کر رہے ہیں وہ دراصل ہمیں مفید ہیں مگر مولوی عبد الجلیل غلط فہمی سے اُسے ائمہ میت کا مسک نہیں سمجھتے۔ نہ ایسی غلط فہمی سے بچائے اور عبارات میں غور و تدبر کی توفیق بخشے۔ آمین

(عبد القادر سرسری مقیم روپڑ ضلع انبالہ مدیر تنظیم)

تعاقب

مولوی عبد الجلیل نے محدث روپڑی کے اس جواب پر حسب ذیل تعاقب کیا ہے۔

کہ اگر وفات کے بعد مکشوف کا مسئلہ صحیح ہے تو ان واحد میں بے حساب سے سوال ہوتا ہے تو آپ کی ذات کو تو اس عاجزی سے فرصت نہ ملتی ہوگی۔

بخاری وغیرہ میں ہے کہ ہر قتل نے اپنے ترجمان سے کہا۔ اے ماثل! ہذا عن ہذا الرجل۔ آپ تو ہر قتل کے پاس بھی کثوث کئے ہوں گے۔ کیونکہ ہذا الرجل حاضر کے لئے ہوتا ہے۔

ابن مردودہ والی حدیث میں موجود ہے ما کنت تقول فی ہذا الرجل الذی کان بین اظهركم الذی یقال له محمد۔ بلکہ حاکم مشہر جلد کی روایت فیقال له ما تقول فی ہذا الرجل الذی کان فیکم وما تشهد به علیه فیقول ای رجل فیقولون الرجل الذی کان فیکم قال فلا یفتدی له قال فیقولون محمد۔

لفظ حدیث ہذا الرجل۔ یہ شخص کے بعد ہی کہا جاتا ہے۔ وہ جو تم میں تھے۔ وہ جنہیں محمد کہا جاتا تھا۔ نیز دوسری میں ہے وہ جو تم میں تھے تیری گواہی ان کی بابت کیا ہے۔ پھر اس کا سوال کہ کون شخص ملا کہ جواب وہ جو تم میں تھے۔ اتنا کہتے ہوئے بھی نہ سمجھا تو ملا کہ کہیں گے۔ محمد وہ محمد ہیں۔ کیا ان سوالات جرات میں صریحہ ظاہر نہیں ہے کہ حضور موجود نہیں ہوتے۔ آپ کے پاس صرف ہذا لفظ کے اور کوئی دلیل نہیں ہے۔ یہ مسلک الہجدیث نہیں بلکہ کسی خفی کا مذہب ہے۔ مثل عینی وغیرہ کے چنانچہ فاضل قسطلانی نے لکھا ہے۔

قيل یكشف للمیت حتی یرى النبی صلی اللہ علیہ وسلم وہی بشری عظمیٰ للمؤمن ان صحواً لا ولا نعلم حدیثاً مرویاً فی ذالک والقائل بلہ انما استند لمجروح ان الاشارة لا تكون الا للحاضر لکن یحتمل ان تكون الاشارة لما فی الذم فیکون مجازاً۔

کہا گیا ہے کہ میت کے لئے پردہ اٹھ جاتا ہے یہاں تک کہ وہ نبی صلی اللہ علیہ وسلم کو دیکھ لیتی ہے اور اگر یہ صحیح ہو جائے تو مومن کے لئے بڑی خوش خبری ہے۔ اور ہمیں کوئی صحیح حدیث اس بارہ میں معلوم نہیں۔ اور جو اس کا قائل ہے۔ اس کی دلیل صرف یہی ہے کہ اشارہ حاضر کے لئے ہوتا ہے لیکن احتمال ہے کہ اشارہ حاضر فی الذم کی طرف ہو پس یہ مجاز ہوگا۔

ما ظاہر بن حجر عسقلانی فتاویٰ ص ۱۸۱ سوال ۸۷ کے جواب میں فرماتے ہیں۔ سوال یہ ہے۔

وهل یكشف له فی الحال حتی یرى النبی صلی اللہ علیہ وسلم ویقول له ما تقول فی ہذا الرجل فاجاب بقوله بعد ان اعاد السؤال فقال

و هو هل يكشف له حتى ير النبي صلى الله عليه وسلم فالجواب ان هذا المرو
في حديث صحيح وانما ادعاء من لا يحتج به بغير مستند الا من جهة قوله في هذا
الرجل وان الاشارة بلفظة هذا لا تكون الا للحاضر وهذا لا معنى له اذ
حاضر في الذهن -

بہر حال یہ سوال کر میت کے لئے پردہ کھولا جاتا ہے یہاں تک کہ وہ نبی صلی اللہ علیہ وسلم کو دیکھ لیتی ہے
سو اس کا جواب یہ ہے کہ کسی صحیح حدیث میں یہ نہیں آیا۔ اس شخص نے بلا دلیل اس کا دعویٰ کیا ہے
جو حجت نہیں۔ دلیل صرف یہ پیش کی ہے کہ ہذا کا اشارہ حاضر کے لئے ہوتا ہے۔ حالانکہ حاضر کے لئے
ہونے سے کشف لازم نہیں آتا۔ کیونکہ رسول اللہ صلی اللہ علیہ وسلم ذہن میں حاضر ہیں۔

جواب تعاقب

محدث روپڑی نے مولوی عبد الجلیل کے تعاقب کا جو جواب دیا وہ حسب ذیل ہے۔
ہم نے تو بقول آپ کے صرف حدیث کے لفظ ہذا سے استدلال کیا ہے قرآن آپ نے اس کے مقابلہ
میں کیا پیش کیا ہے۔ صرف ابن ماریہ یا ماکم کی روایت حالانکہ اس میں بھی یہی لفظ ہذا ہے۔ باقی لفظ
مَنْكَ الَّذِي كَانَ بَيْنَ الظَّهْرِ وَالَّذِي يُقَالُ لَهُ مُحَمَّدٌ "وہ جو تم میں تھے وہ جنہیں محمد کہا جاتا تھا" وغیرہ
یہ تو کسی طرح ہمارے خلاف نہیں۔ چنانچہ آپ کے پہلے تعاقب کے جواب میں اگر تفصیل ہو چکی ہے۔ لیکن
دوسرے تعاقب میں آپ کا ان کو دہرائنا اس سے معلوم ہوتا ہے کہ آپ کو ضمیر غائب سے دھوکا لگا ہے
آپ یہ سمجھ رہے ہیں کہ ضمیر غائب اسی کی طرف لٹتی ہے جو کلام کے وقت مخاطب کے سامنے نہ ہو حالانکہ
یہ تو بل غلطی ہے اور یہی غلطی ایلڈیٹر اہل سنت والجماعت کو لگی ہے۔ انہوں نے بھی ضمیر غائب ہی سے رسول
کا عدم حضور ثابت کیا ہے۔

اس غلطی کی تفصیل دیکھئے۔

ایضیر کے لٹانے میں کبھی لفظ کی رعایت ہوتی ہے کبھی معنی کی۔

قرآن مجید میں ہے۔

وَمِنَ النَّاسِ مَن يَقُولُ آمَنَّا بِاللَّهِ وَالْيَوْمِ الْآخِرِ وَمَا هُمْ بِمُؤْمِنِينَ

بعض لوگ کہتے ہیں کہ ہم اللہ اور روئے آخرت پر ایمان لائے اور حقیقت وہ ایمان والے نہیں۔

اس آیت میں مَن کا لفظ مفرد ہے اور معنی اس کا جمع ہے۔ لفظ کی رعایت کریں تو اس کی طرف مفرد کی ضمیر لڑے گی۔ مگر معنی کی رعایت کریں تو جمع کی لڑے گی۔ چنانچہ اس آیت میں بقول کی ضمیر مفرد کی طرف لوٹ رہی ہے۔ اور وعادہ جمع مبین جمع کی۔ اسی طرح قرآن مجید میں ہے۔ کل نفس ذالقة الموت ہر نفس موت کے چھٹنے والا ہے۔ عربی میں چونکہ نفس کا لفظ مونث ہے۔ اس لئے اس کی طرف ضمیر مونث لڑتی ہے۔ خواہ مراد اس سے مرد ہو یا عورت۔ ہماری زبان میں اس کی مثال ہستی کا لفظ ہے۔ مراد اس سے مرد ہو۔ استعمال اس کا مونث ہی کی طرح ہوتا ہے۔ مثلاً کہا جاتا ہے کہ اچھی ہستی ہے اچھا ہستی نہیں کہا جاتا۔ اس طرح قرآن مجید میں ہے۔

واذا راولك ان يتخذ ذاك الاهزوا هذا الذي يذكركم الهتك

اے محمد کفار جب تجھے دیکھتے ہیں تو مطلق سے کہتے ہیں کیا یہ وہی شخص ہے جو تمہارے معبودوں کو بڑی ہے، ذکر کرتا ہے۔

اس آیت میں رسول اللہ صلی اللہ علیہ وسلم سامنے ہیں مگر ضمیر غائب لڑتا ہے گویا الذی کے لفظ کی رعایت کی گئی ہے بلکہ ایسے مقام میں لفظ الذی کی رعایت زیادہ فصیح ہے۔ مثلاً کوئی شخص اپنا پتہ بتلاتے ہوئے کہے انا الذی يقال لذیذ تو یہ انا الذی يقال فی ذیذ سے زیادہ فصیح ہے۔ چنانچہ قواعد عربیہ میں اس کی تصریح ہے۔ مالا کہ متکلم سامنے ہوتا ہے مگر الذی کے لفظ کی رعایت کی گئی ہے۔ مولوی عبد الجلیل اور ایڈیٹر اہل سنت دونوں بچارے ضمیر غائب کی الجھن میں جنس کو راجح بات سے غائب ہو گئے۔ انا اللہ علاوہ ازیں ان سے اور غلطیاں بھی ہوئی ہیں۔ نمبر دار سینے۔

دوسری غلطی

مولوی عبد الجلیل نے ہماری وغیرہ کے حوالہ سے ہر قتل کی حدیث کا یہ ٹکڑا نقل کیا ہے۔ اتی مسائل هذا عن هذا الوجیل۔ اس عبارت میں پہلے هذا سے ابوسفیان کی طرف اشارہ ہے۔ اور دوسرے سے رسول اللہ صلی اللہ علیہ وسلم کی طرف یعنی ہر قتل سے ابوسفیان کے ساتھیوں سے اپنے ترجمان کی معرفت کہا کریں ابوسفیان سے محمد کا حال پوچھنا چاہتا ہوں۔ مولوی عبد الجلیل کا اس سے یہ مطلب ہے کہ رسول اللہ صلی اللہ علیہ وسلم ہر قتل کی مجلس میں نہ تھے۔ اس سے معلوم ہوا کہ ہذا کے استعمال میں سامنے ہونا شرط نہیں لیکن مولوی عبد الجلیل نے

یہاں ڈبل غلطی کی ہے کہ آخر دی معاملات پر قیاس کیا ہے حالانکہ آخرت کا معاملہ عموماً خرق عادت ہے مثلاً قبر کا فراخ ہونا یا تنگ ہونا یا قبر کا میت سے باتیں کرنا۔ جنت اور دوزخ کی طرف سے کھڑکی کا کھلتا یا سانپ بچھو کا اس پر تسلط ہونا وغیرہ وغیرہ یہ تمام سلسلہ خرق عادت کی قسم سے ہے۔ اس بنا پر رسول اللہ صلی اللہ علیہ وسلم کا مکشوف ہونا کوئی بعید امر نہیں۔ اور ظاہر ہے کہ جب لفظ کا حقیقی معنی بن سکے تو مجازی جائز نہیں اس بناء پر ضروری ہے کہ رسول اللہ صلی اللہ علیہ وسلم کو قبر میں مکشوف مانا جائے تاکہ حقیقی معنی مراد ہو سکے بر غلاف ہر قتل کی حدیث کے کیونکہ یہ ذیروی معاملہ ہے۔ اور ذیروی معاملہ میں خرق عادت کی صورت میں حقیقی معنی متروک ہو سکتا ہے۔ جیسے عرب کہتے ہیں "وَأَيُّتُ أَسَدًا أَيْدِي" میں نے شیر کو دیکھا کہ وہ تیر اندازی کرتا ہے چونکہ شیر کا تیر اندازی کرنا خرق عادت ہے۔ اس لئے شیر کا حقیقی معنی چھوڑ کر اس سے بہادر آدمی مراد لیتے ہیں۔ ٹھیک اسی طرح ہر قتل کی حدیث میں ہذا کے لفظ کو سمجھ لینا چاہیئے۔ کیونکہ ہر قتل کی حدیث میں بھی یہی صورت ہے رسول اللہ صلی اللہ علیہ وسلم نے ہر قتل کو خطا لکھا جس میں اس کو وصفت اسلام دینی اس نے خطا پڑھ کر دریافت کیا کہ غمہ کے رشتہ داروں سے یہاں کوئی موجود ہے۔ پتہ چلا کہ ابوسفیان اور ان کے ساتھی موجود ہیں۔ اس نے ان کو بلا کر ابوسفیان کو سامنے بٹھایا۔ اور ساتھیوں کو ابوسفیان کے پیچھے بٹھا کر مذکورہ بالا گفتگو شروع کر کے ابوسفیان سے رسول اللہ صلی اللہ علیہ وسلم کے حالات دریافت کئے۔ اس سارے واقعہ سے ظاہر ہے کہ رسول اللہ صلی اللہ علیہ وسلم سامنے نہ تھے۔ اور مکشوف ماننا خرق عادت ہے۔ اس لئے مجازی معنی مراد ہو گا۔

غرض آخرت کے معاملہ میں خرق عادت ایسا ہی ہے۔ جیسے ذیروی معاملہ میں موافق عادت اور موافق عادت ہونے کی صورت میں حقیقی معنی مجازی پر مقدم ہے۔ جب حقیقی بن سکے تو مجازی جائز نہیں۔ پس قبر میں سوال کی حدیث میں مکشوف ماننا چاہیئے۔ تاکہ ہذا کا حقیقی معنی قائم رہے۔ ہاں اگر مجازی معنی پر دلیل ہوتی جو حقیقی معنی مراد لینے سے مانع ہوتی تو اس صورت میں حقیقی معنی متروک ہو سکتا۔ جیسے آیت کریمہ اَقْنِ هَذَا الَّذِي هُوَ جُنْدٌ لَّكَ۔ میں اوپر گزر چکا ہے اب کوئی وجہ نہیں۔

تیسری غلطی

مولوی عبد الجلیل نے لکھا ہے کہ ہر قتل نے ترجمان سے کہا اتنی مسائل ہذا عن ہذا حالانکہ ہر قتل نے اپنے ترجمان کی دساطت سے ابوسفیان کے ساتھیوں سے یہ کہا۔
چوتھی غلطی۔ مولوی عبد الجلیل لکھتے ہیں۔ حافظ صاحب روپڑی نے وہی ہذا کی ٹانگ ڈرا رکھی

ہے۔ بات یہ ہے کہ حلق سے بات کیسے اترے۔ آپ لوگ اصول مختصر کے پابند رہ کر کلام نبی کا اس پر موازنہ کرنا چاہتے ہیں۔ اصول مختصر سے مولوی عبد الجلیل کی مراد حقیقت مجاز کا مسئلہ ہے حالانکہ قسطلانیؒ نے آپ کی نقل کردہ عبارت میں تصریح کی ہے کہ حاضر فی الذین کی طرف اشارہ مجاز ہے اور کتب مستند عربیت میں ہذا کو اشارہ حسیہ کی قسم سے شمار کرنا اور ہذا کو قریب کے لئے اور ذالک اور ذالک کو بعید کے لئے یا ذالک کو متوسط کے لئے اور ذالک کو بعید کے لئے کہنا اور جب ہذا کا استعمال معقول و حاضر فی الذین میں ہو تو اس وقت یہ کہنا کہ اس کو بمنزلہ محسوس کے قرار دے کر اس میں ہذا استعمال کیا گیا ہے یہ سب کچھ اسی خبر کی بنا پر ہے کہ حاضر فی الذین ہذا کا حقیقی معنی نہیں۔ اور حاشیہ خضریٰ شرح ابن عقیل کے ص ۵۹ میں ہے۔

اسْمُ الْمَشَارِقِ مَا وَضِعَ لِلْمَشَارِقِ أَيْ حَيْثُ بِالْإِضْمَاعِ وَتَحْوِیْهِ فَلَا بُدَّ مِنْ كَوْنِهِ حَاضِرًا مَحْسُوسًا بِأَلْبَصَرٍ فَانْتِعْمَالُهُ فِي الْمَعْقُولِ وَالْمَحْسُوسِ بِغَيْرِهِ تَجَاوُزٌ
یعنی اسم اشارہ وہ اسم ہے جو مشار الیہ کے لئے موضوع ہو جس کی طرف انگشت وغیرہ سے حسی اشارہ ہو۔ پس ضروری ہے کہ وہ حاضر ہو۔ اور لہجہ کے ساتھ وہ محسوس ہو۔ پس معقول میں یا محسوس میں اس کا استعمال جس کی طرف انگشت وغیرہ سے اشارہ نہ ہو سکے مجاز ہے۔

تاج العروس شرح قاموس جلد ۱ ص ۳۳ میں امام ابو الہیثم سے نقل کیا ہے۔
وَالْإِسْمُ لِکُلِّ مَشَارِئِهِ مُعَايِنٌ يَرَاهُ الْمَتَكَلِّمُ وَالْمُخَاطَبُ
یعنی ذالہ مشار الیہ کا اسم ہے جس کا مشاہدہ ہو اور متکلم مخاطب اس کو دیکھتے ہوں۔

غرض اس قسم کی تصریحات اندر عربیت وغیرہ کی بہت ہیں جن کا اصل یہی ہے کہ حاضر فی الذین ہذا کا حقیقی معنی نہیں بلکہ مجازی ہے۔ پس حقیقت مجاز کے مسئلہ کو اصول مختصر کہہ کر ہذا کے حقیقی مجازی معنی میں فرق نہ کرنا یہ دلیل غلطی ہے۔ اگر الفاظ کے معانی میں حقیقت مجاز کا فرق نہ کیا جائے تو سب معاملہ ہی درہم برہم ہو جائے۔ مثلاً آیت کریمہ نَعْبُدُ الْهَيْكَلُ وَاللَّهُ ابْرَاهِيمَ وَإِسْمَاعِيلَ وَاسْحَقَ میں چچا کو بھی باپ کہا ہے۔ اس بنا پر کوئی کہے کہ آیت درشت وَلَدَ بَوْنِيهِ لِكُلِّ وَاحِدٍ مِنْهُمَا السُّدُسُ میں چچا بھی مراء ہے۔ اگر باپ وغیرہ نہ ہو تو چچا اس کے قائم مقام ہو گا تو کیا یہ صحیح ہے؟ برگزیدہ نہیں۔ کیونکہ چچا حقیقتہً باپ نہیں بلکہ اس کو مجازاً باپ کہا ہے۔ اس قسم کی بے شمار امثلہ ہیں جو مسئلہ حقیقت مجاز سے

تعلق رکھتی ہیں۔ اس کو اصول غلط کہنا غلطی ہے۔

پانچویں غلطی

قسطانی کی عبارت کو اس محل میں پیش کرنا غلطی ہے۔ کیونکہ قسطانی کے حاضری الذہن کا احتمال ذکر کر کے اس کو مجاز کہہ دیا ہے۔ گویا اس سے اس احتمال کے صنعت کی طرف اشارہ کیا ہے کیونکہ حقیقت کے مقابلہ میں مجاز کا احتمال کمزور احتمال ہے۔ جس کا ارتکاب بلا دلیل درست نہیں۔ پس یہ عبارت درحقیقت ہماری مرید ہے مگر مولوی عبد الجلیل غلطی سے اپنی مرید سمجھ رہے ہیں۔ اور اس سے معلوم ہوا کہ عینی کا خیال اس مسئلہ میں راجح ہے۔ لہذا حافظ ابن حجر کی تحقیق غلط ثابت ہوتی ہے مگر محکم دلائل جو ادکبوتہ اس مسئلہ میں عینی کی راستہ کو ترجیح ہے۔ اور حافظ ابن حجر کا کہ یہ کہنا کہ آپ حاضری الذہن نہیں۔ اس کی بابت فرض ہے کہ کیا یہ معنی حقیقی ہے یا مجازی۔ اور معلوم ہو چکا ہے کہ مجازی ہے۔ پس عینی کا خیال درست ہوا پس ان پر کوئی چوٹ نہیں اس کے علاوہ آپ کا حاضری الذہن جو ان لوگوں کی قیامت تو درست ہو سکتا ہے۔ جنہوں نے آپ کو دیکھا ہے کیونکہ ان کے ذہن میں آپ کے صفات ہیں جو کلیات ہیں جن میں تعین اور تشخص نہیں تو پھر آپ بعینہ حاضری طرح ہوئے۔ اور جب آپ بعینہ حاضری ہوئے اور صرف آپ کی صفات ہوئیں جو کلیات ہیں تو ان کے نزدیک بھی حاضری الذہن ہذا کا حقیقی معنی نہ ہوا۔ اس سے بھی معلوم ہوا کہ عینی کا خیال درست ہے اور اگر بالفرض مان لیا جائے کہ حاضری الذہن ہذا کا معنی حقیقی ہے تو حاضری الذہن راجح بطریق اولیٰ ہذا کا حقیقی معنی ہو گا۔ پس اس صورت میں عینی اور حافظ ابن حجر برابر ہوئے کیونکہ لفظ جب دو معنوں کے درمیان مشترک ہو تو بغیر دلیل کے کسی کو نہیں ملے سکتے۔ نہ حافظ ابن حجر کا مذہب ثابت ہوا نہ عینی کا۔ یاں عینی کے مذہب کو ایک اور طرح سے ترجیح ہو سکتی ہے وہ یہ کہ حاضری الذہن کو ہذا کا حقیقی معنی ماننے کی صورت میں لازم آتا ہے کہ ہذا دو معنوں میں مشترک ہو۔ اور اگر حاضری الذہن کو مجازی معنی قرار دیں تو اس صورت میں ہذا حقیقت مجاز ہو گا۔ اور عربیت کا یہ قاعدہ ہے کہ جب ایک لفظ اشتراک اور حقیقت مجاز کے درمیان وارد ہو تو اس کو حقیقت مجاز بنانا چاہیے کیونکہ اشتراک سے حقیقت مجاز کی کثرت ہے پس کثرت پر حمل ہو گا۔ اس بنا پر عینی کے مذہب کو ترجیح ہوئی اور رسول اللہ صلی اللہ علیہ وسلم کا کثوت ہونا ہی غالب رہا۔

چھٹی غلطی۔ مولوی عبد الجلیل نے ایک یہ اشکال پیدا کیا ہے کہ آن واحد میں بے حساب اموات سے

سوال ہوتا ہے تو آپ کی ذات کو تو اسی حاضری سے فرصت نہ ملتی ہوگی مگر یہ اشکال مولوی عبد الجلیل کی غلط فہمی کا نتیجہ ہے۔ ہماری عبارت یہ ہے۔

”رسول اللہ صلی اللہ علیہ وسلم اور میت کے درمیان سے مجاب اٹھ جاتا ہے۔ اور میت کو آپ کا

وجود با جوہر قریب نظر آنے لگتا ہے۔ پھر مذاکے ساتھ سوال ہوتا ہے۔“

اس عبارت میں قریب نظر آنے لگتا ہے۔ ایسا ہی ہے جیسے ذوالقرنین کے قصہ میں قرآن مجید میں مذکور

ہے۔ فَجَدَّهَا تَغْوِبُ فِي عَيْنِ حِمَّةٍ۔ یعنی ذوالقرنین نے سورج کو سمندر میں غروب ہوتے پایا۔ اس

پر مفسرین نے لکھا ہے اس کا مطلب یہ نہیں کہ واقعہ میں سورج سمندر میں غروب ہوتا ہے بلکہ مطلب یہ ہے

کہ ذوالقرنین کو اس طرح دکھائی دیا۔ ٹھیک اس طرح ہماری عبارت ہے۔ اس میں یہ کہاں ہے کہ رسول اللہ

صلی اللہ علیہ وسلم فی الواقعہ ہر ایک کی قبر میں حاضر ہوتے ہیں۔ سچ ہے۔

وَكَمْ مِنْ عَائِبٍ قَوْلًا صَحِيحًا وَأَفْتًا مِنَ الْفَهْمِ السَّقِيمِ

مثلاً مشہور ہے ایک من علم کے لئے دس من عقل چاہیئے۔ مولوی عبد الجلیل اعتراض تو ہم پر کرتے ہیں، کہ

”ایڈیٹر نظیر کی عادت قدیم ایسی ویسی ہے مگر حقیقت امر یہ ہے کہ بے سوچے سمجھے قلم برداشتہ ان اپ شاپ

لکھتے چلے جاتے ہیں حالانکہ مسائل کا معاملہ بڑی ذمہ داری کا ہے۔ قلم سوچی سمجھی کھجور اٹھانا چاہیئے غلام ہدایت

دسے اور کچھ دسے۔“

ساتویں غلطی

مولوی عبد الجلیل نے حافظ ابن حجرؒ وغیرہ کی رائے لکھ کر کہا ہے کہ جو مولانا رد ہڑی نے طریقہ اختیار کیا

ہے وہ ابجد شیوں کا ہرگز نہیں۔ ناظرین خیال فرمائیں کہ یہ کتنی بڑی ڈبل غلطی ہے۔ راہجدیث کا طریق تو قدر آں و

حدیث اور اتباع السلف ہے۔ مولوی عبد الجلیل نے کونسی آیت وحدیث پیش کی ہے جو ہمارے خلاف ہے

یا کوئی احوال سنا پیش کئے ہیں جن سے ہم علیو۔ ہو گئے۔ مولوی عبد الجلیل کے ہاتھ میں تو کچھ بھی نہیں۔ محض

بریلویوں کی ریس ہے کہ یہ وہابی ہیں۔ ان کے نزدیک نہ باؤ۔ حقیقت اس کی کچھ نہیں۔ مولوی عبد الجلیل صاحب

آپ کی شان کے یہ لائق نہیں آئینہ احتیاط رکھیں۔ خدا آپ کی حفاظت کرے۔ آمین۔

تنبیہ۔ مولوی محمد صاحب ایڈیٹر محمدی نے بھی اس محل میں چند باتیں لکھی ہیں۔ ہم چاہتے ہیں کہ ان کی

خدمت میں کچھ عرض کریں۔ مولوی محمد صاحب لکھتے ہیں۔

محترم مولانا حافظ صاحب! فوراً ایک بات تو بتلائیں۔

۱۔ چودہ سو سال کے بعد کے آنے والے کے سامنے چودہ سو برس پہلے کا کوئی شخص جسے کبھی اس نے دیکھا نہ ہو کھڑا کر دیا جائے اور اس سے پوچھا جائے کہ یہ کون ہے تو کیا عقل کہتی ہے کہ وہ صحیح جواب دے سکے گا۔

۲۔ یہ مان لینے سے کہ حضور قبر میں لائے جاتے ہیں۔ آپ کی تشبیہ پیش کی جاتی ہے۔ سوال و جواب میں وہ لطافت ہی باقی نہیں رہتی جو شریعت نے رکھی ہے۔ فوق سلیم اس بات کو کبھی تسلیم نہیں کر سکتا جس کی تعلیم آپ دے رہے ہیں۔

۳۔ جناب من صرت لفظ خدا کو جو اس موقع پر مثل تشابہ کے ہے۔ اے کہ راحت کو جو حق نبیّت وغیرہ میں مثل محکّمات وغیرہ کے ہے پھوڑ دینا تو شاید آپ اتساع سلف میں داخل نہ کر سکیں۔

۴۔ کیا جناب نے یہ بھی خیال کیا کہ بدعتی طبقہ کے ماتھے میں جو پہلے ہی حضور کو ہر جگہ حاضر ناظر مانتے ہیں۔ آپ کی ساکچہ ہتھیار دے رہے ہیں۔

۵۔ کیا اس قسم کے الفاظ ایسے مسائل کے استخراج کے لئے کافی ہیں؟ کیا قبرستان کے سلام کا خطاب مردوں کے حساس اور ٹٹنے والے مثل زندوں کے ہونے کے لئے نہیں ہے؟

۶۔ کیا دبی و ربّ اللہ کا خطاب چاند سے کرنا اس لئے بھی کوئی کمال قدرت ثابت کرنے کے لئے کافی ہے؟ اگر نہیں۔

۷۔ تو کیا جناب کے پاس قرآن و حدیث سے مذہب سلف سے کوئی ایسی دلیل ہے جس سے حضور کا ہر گورے۔ کالے۔ مسلم۔ کافر۔ عربی۔ عجمی کی قبر میں پھیرے کرنا اور موجود ہونا ثابت ہوتا ہو؟

۸۔ لفظ هذا اگر موجودہ شے کی طرف اشارہ کے لئے ہی ہے تو پھر اوصاف بیان کرنے کی چنداں ضرورت ہی نہ تھی جو اتنا لمبا سوال ہو جائے۔

۹۔ لفظ هذا پر اتنا اصرار کرنا صرف اس کے لفظی معنی کی وجہ سے ہے کہ عقائد اسلام اور اجماع صحابہ اور ضروریات دین کے فوت ہونے پر بھی اس لفظ کو اس معنی سے نہ بٹھایا جائے تو پھر اس سوال کے جواب کے لفظ هُوَ پر بھی ایسا ہی اعتماد کیوں نہیں کرتے؟ وہ تو غائب کی ضمیر ہے۔ پس مان

لیجئے مگر حضور غائب ہو جاتے ہیں۔ موجود نہیں ہوتے۔

۱۰۔ آخری ایک اور چیز سن لیجئے۔ وہ یہ ہے کہ یہاں لفظ هذا معنی میں ذالک کے ہے یعنی اسم اشارہ قریب کے لئے نہیں بلکہ بعید کے لئے ہے۔ اور اسم اشارہ قریب کا بعید کے لئے اور بعید کا قریب کے لئے لغت عرب میں برابر متعل ہے۔ قرآن میں ہے ذالک الكتاب لا یدب فیه۔ اس کی تفسیر میں ابن عباس سے مروی ہے کہ ذالک معنی میں هذا کے ہے۔ ملاحظہ ہو تفسیر محمدی ترجمہ ابن کثیر پارہ اول صفحہ ۱۰۰۔ پس جیسے ذالک معنی میں هذا کے آتا ہے۔ ویسے ہی هذا معنی میں ذالک کے بھی متعل ہے۔ پس یہاں دوسری حدیثوں کی تشریح کے مطابق لفظ هذا معنی میں ذالک کے ہے چنانچہ تفسیر محمدی ترجمہ ابن کثیر کے اسی صفحہ میں ہے۔ یہ دونوں لفظ قائم مقام عربی زبان میں اکثر آتے رہتے ہیں۔ حضرت امام بخاری نے ابو عبیدہ سے بھی یہی نقل کیا ہے۔ عربی کی تفسیر کے لفظ بھی ملاحظہ فرمائیں۔

فیستعملون کلامہما مکان الآخر وهذا معروف فی کلامہم وقد حکاہ البخاری عن من معمول الثانی عن ابی عبیدہ۔ جلد اول مصری صفحہ ۱۰۰۔ مولانا سارا مدار اس لفظ پر تھا اور یہ لفظ دور کے اشارہ کے لئے بھی آتا ہے۔ اب وہ نبویؐ کی رہی جس پر کشف کی یا شبہ کی یا حاضری کی عمارت کھڑی کی جائے۔

۱۱۔ قرآن میں ہے ذالک اللہ دیکھ تو کیا اس میں بھی اللہ میاں کا وجود سانسے موجود تھا۔ جس کی طرف اشارہ ہو۔

۱۲۔ حاشیہ تہذیب میں صراحت ہے کہ لفظ هذا سے اشارہ کبھی غیر موجود غیر محسوس غیر مشاہد کی طرف بھی ہوتا ہے۔ امید ہے کہ ان درجن بھر دلیلوں کے ہوتے ہوئے مگر می حافظ صاحب مزید غور فرمائیں گے۔ والسلام

محمد انصار محمدی یکم مارچ ۱۳۲۷ھ

جواب

۱۔ چودہ سو برس کے بعد آنے والے کا پہچاننا اس کا حل ہم نے پہلے ہی کر دیا تھا کہ جنہوں نے رسول اللہ صلی اللہ علیہ وسلم کو نہیں دیکھا وہ بھی آپ کے وجود باوجود کو دیکھ کر پہچان لیں گے کہ یہ خدا کے رسول ہیں۔ کیونکہ احادیث میں آیا ہے کہ مومن جب کہے گا کہ یہ اللہ کے رسول ہیں تو منکر نکیر کہیں گے

تجھے کس طرح معلوم ہوا کہ یہ اللہ کے رسول ہیں؟ تو وہ جواب میں کہے گا کہ میں نے اللہ کی کتاب پڑھی۔ پس ان پر ایمان لایا۔ اور ان کی تصدیق کی۔ یعنی اللہ کی کتاب میں جو ان کے اوصاف یا ان کا حلیہ بتایا گیا ہے اُسے دیکھ کر مومن فراست ایمانی سے اندازہ کر لے گا کہ یہ وہی رسول ہیں۔ جن پر میں ایمان لایا ہوں۔

(تفہیم ۲۲ نمبر ۲۵)

۱۔ بعض یقینوں کو اس میں تردد رہتا ہے تو وہ اَمَحْمَدٌ یَا اَحَى رَجُلٌ کہہ کر سوال کرتی ہیں چنانچہ ابھی اُوپر ابن مردودہ وغیرہ کی حدیث کے ذیل میں اس کی تفصیل ہوئی ہے۔

۲۔ حضور قبر میں نہیں لائے جاتے بلکہ درمیان سے پروہ اٹھایا جاتا ہے۔ جس سے آپ میت کے سامنے ہو جاتے ہیں۔

۳۔ اس سے پہلے تفصیل ہو چکی ہے کہ سوال کی چار صورتیں ہیں۔ ایک ہَذَا الرَّجُلُ (معرّفہ) کے ساتھ خواہ اس کے ساتھ آپ کا نام یا کوئی صفت جو یا نہ دوم رَجُلٌ مکرہ کے ساتھ اس میں نام یا صفت کا ہونا ضروری ہے۔ جیسے دَجَلٌ یُقَالُ لَہٗ مُحَمَّدٌ مَا هُوَ سِرٌّ مِّنْکَ کے ساتھ جیسے مِّنْ نَّبِیِّکَ یا مَنِ الرَّسُولُ الذِّیْ بَعَثَ اِلَیْکُمْ چارم شہادت کے ساتھ جیسے مَا شَہَدَا ذٰلَکَ ملاحظہ ہو تفسیر ابن کثیر جلد ۵ صفحہ ۲۹۵۔ ۲۹۶۔ یہ چاروں صورتیں الگ الگ ہیں۔ اگر ان سے مِّنْ نَّبِیِّکَ وغیرہ محکمات سے ہو تو اس سے یہ کس طرح ثابت ہوا کہ ہَذَا کی صورت میں کشف نہیں پھر ہَذَا کو قشابہ کہنا یہ بھی ٹھیک نہیں کیونکہ قشابہ وہ ہے جس کے معنی میں اشتباہ ہو۔ اور اس کی تعیین نہ ہو۔ اور ہَذَا کا معنی معلوم ہے اس میں کوئی اشتباہ نہیں چنانچہ اُوپر تفصیل ہو چکی ہے۔

۴۔ اس کا جواب نمبر ۲ میں آگیا کہ آپ قبر میں نہیں لائے جاتے۔ پس ہم نے بعیتوں کے ہاتھ میں کوئی اختیار نہیں دیا۔ آپ کو مولوی عبد الجلیل کی طرح غلطی لگی ہے۔ ورنہ ہماری کلام کا مطلب واضح ہے۔ چنانچہ مولوی عبد الجلیل کے اغلاط نمبر ۶ میں تفصیل ہو چکی ہے۔

۵۔ ۶۔ ہمارا ارادہ کو یا چاند کو خطاب کرنا مذہبی معاملہ ہے۔ اور فرشتوں کا ہَذَا کے ساتھ میت سے سوال کرنا آخری معاملہ ہے۔ اس لئے اس کا قیاس مردوں کے یا چاند کے خطاب پر صحیح نہیں۔ چنانچہ مولوی عبد الجلیل کے اغلاط نمبر ۶ میں اس کی تفصیل ہو چکی ہے۔

۷۔ قبر میں رسول اللہ صلی اللہ علیہ وسلم کے پھیرنے کے ہم قائل ہی نہیں چنانچہ ابھی نمبر ۶ میں گزرا ہے۔

۸۔ بعض تینوں کو آپ کے چہرہ مبارک پر نظر پڑنے سے کچھ تردد رہتا ہے تو ان کے لئے اوصاف کی ضرورت پڑتی ہے۔ چنانچہ ابن مردودہ وغیرہ کی حدیث کے ذیل میں بیان ہو چکا ہے۔

۹۔ ۱۔ ہمیں معلوم نہیں ہوا کہ ہذا کا فغلی معنی لینے میں کونسے عقائد اسلام اور اجماع صحابہ اور ضروریات دین فوت ہوتے ہیں۔ اور ضمیر غائب سے غائب مجھنا یہ مولوی عبد الجلیل کی طرح آپ کی ڈبل غلطی ہے چنانچہ اوپر گزر چکا ہے۔ اسی طرح اشارہ بعید کے ہونے سے غائب مجھنا ڈبل غلطی ہے۔

دیکھتے آفتاب کتنی قریب ہے مگر وہ میں سامنے ہے غائب نہیں پھر ہذا کو ذالک کے معنی میں لینا مجاز ہے۔ اس کے لئے آپ نے اس جگہ کوئی قرینہ بیان نہیں کیا۔ اگرچہ مجاز یہ خیال نہیں کہ رسول اللہ صلی اللہ علیہ وسلم واقعہ میں قریب ہوتے ہیں۔ ہاں یہ خیال ہے کہ میت کو قریب معلوم ہوتے ہیں۔ لیکن اگر ہذا کو ذالک کے معنی میں لینے پر کوئی قرینہ ہو تو ہم بعید کے قائل ہو جائیں گے۔ مگر اس سے غیب کا ثبوت کسی طرح نہیں ہوتا۔

۱۱۔ ذالک اللہ ربکم کا جواب وہی ہے جو امن ہذا الذی ہو جند لکم کا ہے جس کا بیان اوپر ہو چکا ہے۔

۱۲۔ تہذیب کے حاشیہ میں جو کچھ لکھا ہے وہ مجازی معنی ہے جس کے لئے قرینے کی ضرورت ہے حدیث میت میں کوئی قرینہ نہیں پھر بلا قرینہ کیونکر مراد ہو سکتا ہے۔ پس درجن بعد و یلیں نام ہی کی یہ کام کی نہیں۔ والسلام

عبد اللہ امرتسری مدظلہ
۱۲ ربیع الاول ۱۳۵۵ھ - ۵ جون ۱۹۳۶ء

قبر میں ہونے والی جانوروں کے کھانے سے میت کو ایذا کا نہ پہنچنا

سوال :- قبر میں میت کو کرم وغیرہ کھا جاتے ہیں۔ بعض دفعہ کوئی بیرونی جانور نیولہ وغیرہ بھی قبر میں گھس کر ٹم میت کو کھاتا ہے۔ آیا میت کو اس سے ایذا پہنچتی ہے؟

شاکر محمد از مجلس کاماں ڈاکٹریٹ کنگن پور ضلع لاہور

جواب :- مشکوٰۃ باب البکاء علی میت فصل ۳ میں ہے۔

عن عمرو بن حزم قال رانی النبی صلی اللہ علیہ وسلم متکئا علی قبر

فقال لا تؤذ صاحب هذا القبر ولا تؤذ رداء احمد۔

عمر بن حزم کہتے ہیں۔ رسول اللہ صلی اللہ علیہ وسلم نے مجھے ایک قبر پر ٹیک لگا۔ اے ہوسے دیکھا فرمایا اس قبر والے کو ایذا نہ دے۔

مشکوٰۃ کے اسی باب فصل میں ہے۔

عن عائشة ان رسول اللہ صلی اللہ علیہ وسلم قال کسر عظم الطیث ککسرہ حیا رداء مالک والبوداؤد وابن ماجہ۔

حضرت عائشہ رضی عنہا سے روایت ہے رسول اللہ صلی اللہ علیہ وسلم نے فرمایا میت کی ہڈی توڑنا زندہ کی ہڈی توڑنے کی طرح ہے۔

اس قسم کی کئی ایک روایتیں آئی ہیں جن سے ظاہر ہوتا ہے کہ میت کو تکلیف ہوتی ہے مگر بعض روایتوں سے معلوم ہے کہ ظاہر اسباب کا اثر میت پر نہیں۔

یعنی شرح بخاری میں ہے۔

مر عبد اللہ بن عمر علی قبر عبد الرحمن بن ابی بکر اخی عائشہ وعلیہ نسطاط مضروب فقال یا غلام انزعہ فانما یظللہ عملہ فقال الغلام تضربنی مولائی قال کلا فنزعہ۔

عبد اللہ بن عمر رضی اللہ عنہما سے روایت ہے کہ عبد الرحمن بن ابی بکر رضی اللہ عنہ حضرت عائشہ کے بھائی کی قبر پر گزرے۔ اس پر خمیہ لگا ہوا تھا فرمایا اے غلام اس کو اکھاڑ دے۔ کیونکہ اس کو اس کا عمل سایہ کرے گا۔ غلام نے کہا میری مالک مجھے مارے گی۔ فرمایا اگر گز نہیں رہیں اس کو اکھاڑ دیا۔

اس طرح ابو ہریرہ رضی اللہ عنہ سے روایت ہے کہ انہوں نے وفات کے وقت وصیت کی کہ میری قبر پر خمیہ نہ لگاؤ۔ ان دو روایتوں سے معلوم ہوتا ہے کہ میت کو دیوی اشیاء کا فائدہ یا نقصان نہیں۔ نیز حدیث میں ہے جب حضرت حمزہ رضی اللہ عنہ رسول اللہ صلی اللہ علیہ وسلم کے چچے جنگ احد میں شہید ہوئے اور کفار نے ان کے کان۔ ناک وغیرہ کاٹ کر شعل بگاڑ دی تو رسول اللہ صلی اللہ علیہ وسلم نے دیکھ کر فرمایا کہ میری بھوپھی صفیہ رضی اللہ عنہا کی بہن بارہاشت کرے تو میں حمزہ رضی اللہ عنہ کو اسی حال میں چھوڑ دوں کہ کتے بٹے کھا جائیں۔ اور قیامت کے دن ان کے پٹیلوں سے جمع کیا جائے۔

اس کہنے سے مطلب آپ کا یہ تھا کہ اللہ کی راہ میں زلت حقیقت میں زلت نہیں لیکن عورتوں کے دل کمزور ہوتے ہیں۔ اس لئے دفن مناسب ہے۔ یہ روایت بھی دلالت کرتی ہے کہ میت زندہ کی طرح نہیں ورنہ زندہ کو بھی اس طرح دکھ دینا درست ہوتا۔ پھر ظاہر پر غور کیا جائے تو اس سے بھی نتیجہ نکلتا ہے کہ میت کو دنیوی اسباب کی تکلیف نہیں۔ مثلاً زندہ کو قبر میں دبا دیں تو اس کو کتنی تکلیف ہوتی ہے۔ تو کیا میت کو بھی دبانے سے تکلیف ہوتی ہے؟ ہرگز نہیں۔ کیونکہ رسول اللہ صلی اللہ علیہ وسلم نے فرمایا ہے کہ قبر جنت کے باغیچوں میں سے ایک باغیچہ ہے یا جہنم کے گڑھوں میں سے ایک گڑھا ہے۔ ہاں میت کا وقار اور اس کی حیات کی وضع کو قائم رکھنے کے لئے جتنا قدر حدیث میں آگیا۔ اتنا کرنا چاہیے۔ مثلاً میت کو غسل عزت کے ساتھ دیا جائے۔ کفن اچھا پہنا یا جائے۔ عزت کے ساتھ قبر میں اتارا جائے۔ اچھی طرح کی بڑی توڑنے سے ممانعت بھی اسی وقار پر حمل کرنی چاہیے۔ اور ایذا سے نبی کی حدیث کا مطلب بھی یہی لینا چاہیے کہ اس کی توہین نہ کی جائے۔ پس اس صورت میں سب روایتوں میں ممانعت ہر جائے گی۔ لیکن یہ جو کچھ ذکر ہوا ہے بدنی ایذا سے متعلق ہے۔ رہا سماع کا مسئلہ تو اس کی تفصیل کے لئے ہمارا رسالہ سماع موتی ملاحظہ کریں۔ بلکہ اس میں بدنی ایذا کے متعلق بھی کافی مواد موجود ہے۔

عبداللہ امرتسری روپڑی

۱۲ ربیع الاول ۱۳۵۷ھ ۳۰ مئی ۱۹۳۷ء

شہید کی لاش کو مٹی کھاتی ہے

سوال :- شہید کی لاش کو قبر میں مٹی یا دھیک وغیرہ کھاتی ہے یا نہیں؟
جواب :- شہداء کے جنوں کے متعلق قرآن مجید و حدیث میں تصریح نہیں آئی کہ ان کو قبر میں مٹی کھاتی ہے یا نہیں۔ البتہ انبیاء کے اجساد کے متعلق حدیث میں تصریح آئی ہے۔ ان اللہ جوم علی الارض ان تاكل اجساد الانبیاء (ابن ماجہ باب ذکر وفات النبی صلی اللہ علیہ وسلم ودفنہ)۔ یعنی اللہ تعالیٰ نے انبیاء کے جنوں کو زمین پر حرام کر دیا ہے کہ وہ ان کو کھائے۔ ہاں بعض واقعات اس قسم کے پائے گئے ہیں کہ بزرگوں کی لاشوں کو مٹی نے نہیں کھایا جن سے بعض شہید ہیں اور بعض غیر شہید۔

عبداللہ امرتسری از روپڑ ۲۷ رمضان ۱۳۵۷ھ ۲۷ جنوری ۱۹۳۷ء